



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា
លេខ: ០២-សណន

សវាវចនៃណនាំ
ស្តីពី

ការរៀបចំសេចក្តីព្រាងច្បាប់ហិរញ្ញវត្ថុសម្រាប់ការគ្រប់គ្រងឆ្នាំ ២០១១

I. បរិការណ៍នៃការរៀបចំសេចក្តីព្រាងច្បាប់ហិរញ្ញវត្ថុសម្រាប់ការគ្រប់គ្រងឆ្នាំ ២០១១

ក- ស្ថានភាពម៉ាក្រូសេដ្ឋកិច្ច

១- បន្ទាប់ពីមានកំណើនខ្ពស់រយៈពេលមួយទសវត្សរ៍ និងកាត់បន្ថយបាននូវអត្រាភាពក្រីក្រ គួរឱ្យកត់សម្គាល់មក សេដ្ឋកិច្ចកម្ពុជាត្រូវបានលំដាប់ដល់ប៉ះពាល់នៃវិបត្តិកំណើនយុគសម័យក្រីក្រអន្តរជាតិ និង មិនភាពសេដ្ឋកិច្ចសកលលោក ហើយបានជះឥទ្ធិពលយ៉ាងខ្លាំងដល់ចរនាសម្ព័ន្ធសេដ្ឋកិច្ច ដែលទើបបានចាប់ ផ្តើមវិវត្តផ្លាស់ប្តូរទៅរកដំណាក់កាលនៃការអភិវឌ្ឍមួយខ្ពស់ជាងមុន តាមរយៈការឆ្លុះបញ្ចាំងពីកំណើនឡើង ជាលំដាប់នៃសមាមាត្រវិស័យឧស្សាហកម្ម និងសេវាកម្ម ធៀបនឹងកសិកម្មនៅក្នុងចរនាសម្ព័ន្ធនៃផលិតផល ក្នុងស្រុកសរុប (ផសស) ។ ប្រការនេះ បានធ្វើឱ្យការរួមចំណែកនៃវិស័យ ឧស្សាហកម្មធ្លាក់ចុះមកនៅត្រឹម ប្រមាណ ២៥% ក្នុងឆ្នាំ ២០០៨-២០០៩ បន្ទាប់ពីបានឡើងដល់ប្រមាណជាង ២៥% ក្នុងឆ្នាំ ២០០៦-២០០៧ ហើយវិស័យកសិកម្មបានឡើងដល់ប្រមាណជាង ៣៣% វិញ បន្ទាប់ពីធ្លាក់ចុះ មកនៅត្រឹមប្រមាណ ៣០% ក្នុងឆ្នាំ ២០០៦-២០០៧ ក្នុងពេលដែលវិស័យសេវាកម្មនៅរក្សាបានក្នុងកម្រិត ប្រមាណជិត ៤០% ។ ដូច្នេះ វិស័យកសិកម្ម និងសេដ្ឋកិច្ចជនបទមិនត្រឹមតែនៅជាមូលដ្ឋានសំខាន់ និងចាំបាច់សម្រាប់ជំរុញកំណើន សេដ្ឋកិច្ចកម្ពុជាប៉ុណ្ណោះទេ ថែមទាំងជាមូលដ្ឋានចាំបាច់ និងមិនអាចខ្វះបានសម្រាប់ការពង្រីកមូលដ្ឋាន សេដ្ឋកិច្ចផង ព្រមទាំងអាចជួយសង្គ្រោះ និងសម្រាលឥទ្ធិពលនៃវិបត្តិសេដ្ឋកិច្ចសកលលោកប្រកបដោយ ភាពស័ក្តិសិទ្ធិថែមទៀតផង ។ ប្រការនេះ កាន់តែបញ្ជាក់ឱ្យឃើញថា ការបង្កើនទិន្នផល និងផលិតភាព កសិកម្ម ការធ្វើពិពិធការរួមនីយកម្មមូលដ្ឋាននៃកំណើនវិស័យកសិកម្ម និងការជំរុញការអភិវឌ្ឍកសិឧស្សា- ហកម្ម ព្រមទាំងសហគ្រាសគុណភាព និងមធ្យម នៅតែជាយុទ្ធសាស្ត្រដ៏សំខាន់ និងចាំបាច់ ក្នុងការបង្កើន តម្លៃបន្ថែមលើផលិតផលកសិកម្ម និងស្រូបយកពលកម្មដែលចេះតែកើនឡើងពីមួយឆ្នាំទៅមួយឆ្នាំ ជាពិសេស ពលកម្មដែលត្រូវផ្ទេរចេញពីវិស័យកសិកម្ម និងដើម្បីពង្រីកមូលដ្ឋានកំណើន រក្សាចីរភាព និងសមធម៌នៃ កំណើនសេដ្ឋកិច្ច ក្នុងគោលដៅកាត់បន្ថយភាពក្រីក្ររបស់ប្រជាជន ពិសេសនៅជនបទ ស្របតាមគោល-

នយោបាយ យុទ្ធសាស្ត្រចតុកោណដ៏ណាស់កាលទី ២ និង ផែនការយុទ្ធសាស្ត្រអភិវឌ្ឍន៍ជាតិ-
បច្ចុប្បន្នកម្ម ។

២- ការរៀបចំសេចក្តីប្រាង្គច្បាប់ហិរញ្ញវត្ថុសម្រាប់ការគ្រប់គ្រងឆ្នាំ ២០១១ នេះ ស្ថិតក្នុងបរិការណ៍
ដែលពិភពលោក កំពុងចាប់ផ្តើមជាសះស្បើយតែនៅជុំវិញស្រុយនេឡើយពីវិបត្តិកលិយុតហិរញ្ញវត្ថុអន្តរជាតិ
និងឱនភាពសេដ្ឋកិច្ចសកលលោក ពិសេសនៅក្នុងតំបន់អាស៊ី ហើយដែលបណ្តាប្រទេសភាគច្រើនបាន
និងកំពុងពិចារណា និង ស្វែងរកមធ្យោបាយដើម្បីដកគោលនយោបាយវិគ្គារកម្មចំណាយសាធារណៈ
ជាបណ្តើរៗ និងដោយប្រុងប្រយ័ត្នខ្ពស់ ដើម្បីផ្តល់ឱកាសដល់វិស័យឯកជនបន្តពង្រឹងសកម្មភាពអាជីវកម្ម
របស់ខ្លួន និងឈានជាបណ្តើរៗ ទៅរកស្ថានភាពនៃសេដ្ឋកិច្ចទីផ្សារប្រកបដោយប្រក្រតីភាពឡើងវិញ បន្ទាប់ពី
មានការសង្គ្រោះ និងស្រោចស្រង់ស្ថានភាពសេដ្ឋកិច្ចដោយរដ្ឋាភិបាល ។ នៅកម្ពុជា គឺវិស័យឧស្សាហកម្ម
និងសេវាកម្ម ដែលត្រូវបានរងនូវការប្រឈមខ្លាំងជាងគេ ពិសេស គឺទីផ្សារនាំចេញសំប្លែកបំពាក់
ទីផ្សារអចលនទ្រព្យ សំណង់ និងទេសចរណ៍ ដោយសារការជះឥទ្ធិពលដោយផ្ទាល់នៃ ការធ្លាក់ចុះនូវតម្រូវការ
ពីខាងក្រៅ ។

៣- ទោះជាយ៉ាងណា រាជរដ្ឋាភិបាលកម្ពុជាបានទប់ស្កាត់ និងគ្រប់គ្រងវិបត្តិកលិយុតហិរញ្ញវត្ថុ
សកលលោក និងឱនភាពសេដ្ឋកិច្ចពិភពលោកបានគួរជាទីមោទនៈ ដែលធ្វើឱ្យកម្ពុជាទៅតែរក្សាបាន
នូវស្ថិរភាពម៉ាក្រូសេដ្ឋកិច្ច និងហិរញ្ញវត្ថុសាធារណៈ តាមរយៈការដាក់ចេញនូវគោលនយោបាយដ៏ត្រឹមត្រូវ
សមស្រប និងទាន់ពេលវេលា ការដឹកនាំដ៏ឈ្នួលវៃ និងប្រកបដោយសុឆន្ទៈមោះមុត ការអនុវត្តវិធានការ
អភិក្រមសកម្មគ្រប់គ្រង ព្រមទាំងមានយន្តការតាមដានត្រួតពិនិត្យស្ថានភាព និងលទ្ធផលប្រកបដោយ
ប្រសិទ្ធភាព ។ ដូច្នេះ ស្ថិតក្នុងស្ថានភាពប្រកបដោយភាពមិនប្រាកដប្រជានៃសកលលោក រាជរដ្ឋាភិបាល
នឹងបន្តក្តាប់ និងគ្រប់គ្រងឱ្យខាងតែបាននូវសភាពការណ៍នេះ ដូចដែលរាជរដ្ឋាភិបាលធ្លាប់បានអនុវត្តប្រកប
ដោយប្រសិទ្ធភាព ក្នុងរយៈពេលតាំងពីចុងឆ្នាំ ២០០៧ រហូតមកទល់បច្ចុប្បន្ន ។ ជាពិសេស រាជរដ្ឋាភិបាលនឹង
បន្តជំរុញការអនុវត្ត និងបន្តដាក់ចេញនូវគោលនយោបាយជាប្រព័ន្ធ ស៊ីសង្វាក់ និងប្រទាក់ក្រឡាគ្នា សំដៅ
ពង្រឹងសមិទ្ធផលជាសន្តិភាព ឯកភាពជាតិ អធិបតេយ្យភាព និងបូរណភាពទឹកដី សន្តិសុខ បន្តធានាស្ថិរភាព
នយោបាយសណ្តាប់ធ្នាប់សង្គម និងស្ថិរភាពម៉ាក្រូសេដ្ឋកិច្ច ព្រមទាំងធានាបាននូវការពង្រឹងប្រព័ន្ធហិរញ្ញវត្ថុ
ការគ្រប់គ្រងអតិផរណា ការបង្កើតឡើងនូវបរិស្ថានកាន់តែអនុគ្រោះសម្រាប់សកម្មភាពសេដ្ឋកិច្ច និងធុរកិច្ច
ព្រមទាំងការពង្រឹង និងពង្រីកនូវប្រព័ន្ធសុវត្ថិភាពសង្គមជូនដល់ប្រជាពលរដ្ឋ ។ ទន្ទឹមនឹងនេះ ផ្នែកលើ
សមិទ្ធផល និងបទពិសោធន៍ដែលរាជរដ្ឋាភិបាលបានកសាងក្នុងរយៈកាលជាង ៣ អាណត្តិកន្លងទៅនេះ
ជាពិសេស តាមរយៈការអនុវត្ត យុទ្ធសាស្ត្រចតុកោណ និង ផែនការយុទ្ធសាស្ត្រអភិវឌ្ឍន៍ជាតិ
រាជរដ្ឋាភិបាលបានបង្កើតនូវមូលដ្ឋានដ៏រឹងមាំសម្រាប់ការបន្តពង្រឹង និងជំរុញការអភិវឌ្ឍ **ដើម្បីកំណើន ការងារ
សមធម៌ និង ប្រសិទ្ធភាព** ដែលជាកត្តាគន្លឹះដ៏សំខាន់បំផុតសម្រាប់សម្រេចឱ្យបានជោគជ័យ នូវយុទ្ធសាស្ត្រ
កាន់កាប់រដ្ឋធានី ។ របស់ប្រជាជន ។

៤- ពិតណាស់ កម្ពុជាបានឆ្លើយតបទៅនឹងវិបត្តិយ៉ាងសកម្មតាមរយៈការធ្វើអន្តរាគមន៍ហិរញ្ញវត្ថុសាធារណៈក្នុងកម្រិតមធ្យមក្នុងទិសដៅរក្សាស្ថិរភាពរូបិយវត្ថុ និងគាំទ្រចីរភាពកំណើនសេដ្ឋកិច្ច ។ នេះគឺដោយសារសេដ្ឋកិច្ចកម្ពុជាមានទំហំតូច និងបើកចំហ ព្រមទាំងមានសេរីភាវូបនីយកម្មគណនីចរន្ត ដែលធ្វើឱ្យសេដ្ឋកិច្ចកម្ពុជាចំណុះស្ទើរតែទាំងស្រុងទៅលើចីរភាពនៃការពង្រីកពាណិជ្ជកម្មអន្តរជាតិ និងលំហូរចូលនៃមូលធនបរទេស ។ ទោះជាយ៉ាងណា ការចាប់ផ្តើមដើមឡើងវិញនៃសេដ្ឋកិច្ចក្រោយពីវិបត្តិដ៏ធ្ងន់ធ្ងរនេះ នឹងត្រូវការពេលវេលាមួយសមស្រប ដើម្បីស្តារស្ថានភាពមករកភាពប្រក្រតី នឹងន និងប្រាកដប្រជាឡើងវិញ ។ ម្យ៉ាងទៀត យើងក៏កំពុងប្រឈមមុខនឹងបញ្ហាដ៏ស្រួចស្រាលមួយ គឺការបោះទីតាំងលើទីផ្សារថ្មីរបស់ខ្មែរទៀតលើទីផ្សារអាមេរិក និងអឺរ៉ុប ព្រមទាំងការប្រជែងយកប្រករហិរញ្ញវត្ថុ ទាំងក្នុងតំបន់ជាហិរញ្ញប្បទានសហប្រតិបត្តិការរដ្ឋការ និងការវិនិយោគផ្ទាល់ពីបរទេស ព្រមទាំងពីប្រភពផ្សេងៗទៀត ដើម្បីធ្វើហិរញ្ញប្បទានដល់កំណើន និងការអភិវឌ្ឍរបស់យើង ។ ដូច្នេះ រាជរដ្ឋាភិបាលនឹងបន្តក្តាប់ឱ្យបាន និងគ្រប់គ្រងឱ្យបាននូវសភាពការណ៍ក្នុងប្រទេស តំបន់ និងសកលលោក ដូចដែលរាជរដ្ឋាភិបាលធ្លាប់បានអនុវត្តប្រកបដោយប្រសិទ្ធភាពកន្លងមក ដោយប្រើគណៈកម្មាធិការគោលនយោបាយសេដ្ឋកិច្ច និងហិរញ្ញវត្ថុ ជាសេនាធិការ ។

៥- ឆ្នាំ ២០០៩ កន្លងទៅនេះ តាមការគណនាជាបណ្តោះអាសន្នរបស់វិទ្យាស្ថានជាតិស្ថិតិ កំណើនសេដ្ឋកិច្ចអាចនឹងសម្រេចបានប្រមាណ ០,១% ធៀបនឹងការព្យាករណ៍ ២,១% នៅចុងឆ្នាំក្នុងពេលរៀបចំច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ ២០១០ ។ ប្រការនេះ គឺដោយសារគ្រោះធម្មជាតិ តែធ្ងន់ជាងនេះគឺដោយសារការរងឥទ្ធិពលអវិជ្ជមានពីខាងក្រៅតាំងពីចុងឆ្នាំ ២០០៨ រហូតមក ដូចជាកត្តាអតិផរណាខ្ពស់ ការធ្លាក់ចុះនូវការនាំចេញសំលៀកបំពាក់ និងចំនួនភ្ញៀវទេសចរ ព្រមទាំងការធ្លាក់ចុះនៃទីផ្សារអចលនទ្រព្យដោយសារវិបត្តិទីផ្សារហិរញ្ញវត្ថុអន្តរជាតិ និងឱនភាពសេដ្ឋកិច្ចពិភពលោក ដែលបណ្តាលឱ្យកំណើនសេដ្ឋកិច្ចនៃបណ្តាប្រទេសជាច្រើនមានការធ្លាក់ចុះរហូតដល់ក្រោមសូន្យ ។ សម្រាប់កម្ពុជា លទ្ធផលនៃកំណើនវិជ្ជមាននេះ បានមកដោយសារវិស័យកសិកម្មនៅតែរក្សាបាននូវកំណើន ៥,៤% ធៀបនឹងកំណើន ៥,៧% ក្នុងឆ្នាំ ២០០៨ វិស័យសេវាកម្មរក្សាបាន កំណើនត្រឹម ២,៣% ធៀបនឹងកំណើន ៩% ក្នុងឆ្នាំ ២០០៨ (ដែលក្នុងនោះអាជីវកម្មទេសចរណ៍ បានកើនឡើងប្រមាណ ២,៩% ធៀបនឹង ១០% នៅក្នុងឆ្នាំ ២០០៨) រីឯវិស័យឧស្សាហកម្មបានថយចុះ ៩,៥% ធៀបនឹងកំណើន ៤% ក្នុងឆ្នាំ ២០០៨ (ក្នុងនោះ ផលិតផលវាយនភ័ណ្ឌបានថយចុះ ៩% ធៀបនឹងកំណើន ២,២% ក្នុងឆ្នាំ ២០០៨ និងផលិតផលសំណង់បានកើនឡើង ៥% ធៀបនឹង ៥,៨% ក្នុងឆ្នាំ ២០០៨) ។

៦- តាមការព្យាករណ៍ដោយមានលក្ខណៈប្រុងប្រយ័ត្ន កំណើនសេដ្ឋកិច្ចនៅឆ្នាំ ២០១០ នេះ អាចនឹងសម្រេចបានក្នុងរង្វង់ដុំវិញ ៥% ធៀបទៅនឹងការព្យាករណ៍ ៣% នៅក្នុងការរៀបចំច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ ២០១០ ។ វិស័យកសិកម្មនឹងនៅតែមានកំណើនប្រមាណ ៤% វិស័យឧស្សាហកម្មនឹងមានកំណើនប្រមាណ ១០,៥% ពិសេសដោយសារផលិតផលវាយនភ័ណ្ឌដែលនឹងត្រឡប់មកមានកំណើនប្រមាណ ១,៥% វិញ ផលិតផលសំណង់នឹងនៅបន្តរក្សាបាននូវកំណើនប្រមាណ ២,៦% និង វិស័យសេវាកម្មនឹងបន្តមានកំណើនប្រមាណ៣,៣% ដោយសារអាជីវកម្មទេសចរណ៍អាចនឹងមានកំណើនប្រមាណ៣,៣% ។ ស្ថានភាពសេដ្ឋកិច្ចបាន និងកំពុងដើមឡើងវិញដោយសន្សឹមៗ ចាប់តាំងពីចុងឆ្នាំ ២០០៩ មក ជំរុំសេស

លើវិស័យឧស្សាហកម្ម និងសេវាកម្ម ដែលជាវិស័យនៅមានលក្ខណៈជុំយស្រួយ និងមានមូលដ្ឋានតូចចង្អៀត ព្រមទាំងនៅពឹងផ្អែកខ្លាំងលើទីផ្សារខាងក្រៅ ។ ស្ថានភាពសេដ្ឋកិច្ចពិភពលោក នៅមានភាពមិនប្រាកដប្រជា ខ្ពស់នៅឡើយ ដែលធ្វើឱ្យការព្យាករណ៍លើស្ថានភាពសេដ្ឋកិច្ចនៅមានការលំបាក និងមានសុក្រិតភាព ទាបនៅឡើយ ។ ដូច្នេះ ការតាមដានត្រួតពិនិត្យជាប្រចាំ និងការត្រៀមលក្ខណៈចាត់វិធានការបានទាន់ ពេលវេលា និងប្រកបដោយប្រសិទ្ធភាពគឺជាប្រការសំខាន់ ។ ទោះជាយ៉ាងណា ការព្យាករណ៍ស្ថានភាពសេដ្ឋកិច្ច មានភាពចាំបាច់សម្រាប់ការគ្រោងថវិកា និងតម្រង់ទិសចំណូល-ចំណាយ ។ ដូច្នេះក្រសួង សេដ្ឋកិច្ច និងហិរញ្ញវត្ថុ ព្រមទាំងគ្រប់ក្រសួង-ស្ថាប័នពាក់ព័ន្ធ ត្រូវបន្តការអប្បបរមា ក្តាប់ដីពិចារ និងវាយតម្លៃ ស្ថានភាពសេដ្ឋកិច្ចជាប្រចាំ ដើម្បីឱ្យការព្យាករណ៍ប្រកបដោយបច្ចុប្បន្នភាព និង អាចជាមូលដ្ឋានប្រកបដោយ ប្រសិទ្ធភាពសម្រាប់ការគ្រោងថវិកា និងតម្រង់ទិស ចំណូល-ចំណាយ ព្រមទាំងជាមូលដ្ឋានដ៏ស័ក្តិសិទ្ធិ សម្រាប់ការលើកអនុសាសន៍ និងវិធានការឱ្យបានទាន់ពេលវេលា ។

៧- ក្នុងឆ្នាំ ២០០៩ កន្លងទៅនេះ អតិផរណាមធ្យមប្រចាំឆ្នាំបានធ្លាក់ចុះរហូតដល់ - ០,៦% បន្ទាប់ពី បានកើនឡើងរហូតដល់ ១៩,៧% នៅក្នុងឆ្នាំ ២០០៨ ។ តាមការព្យាករណ៍ អតិផរណាមធ្យមប្រចាំឆ្នាំ ២០១០ នេះ អាចនឹងកើនឡើងតិចតួចពីឆ្នាំ ២០០៩ គឺក្នុងរង្វង់ប្រមាណ ៦% ដោយសារការងើបឡើងវិញ នៃសេដ្ឋកិច្ច និងនិរន្តរភាពកើនឡើងនៃតម្លៃប្រេងឥន្ធនៈលើទីផ្សារពិភពលោក ។ ដូច្នេះ សម្រាប់ការរៀបចំច្បាប់ស្តីពី ហិរញ្ញវត្ថុសម្រាប់ការគ្រប់គ្រងឆ្នាំ ២០១១ នេះ កំណើនសេដ្ឋកិច្ចត្រូវបានព្យាករណ៍ក្នុងរង្វង់ ៦% និង អត្រា អតិផរណាជាមធ្យមប្រចាំឆ្នាំក្នុងរង្វង់ ៥% ។

ខ- ស្ថានភាពហិរញ្ញវត្ថុសាធារណៈ និង ថវិកា

៨- ទោះជាត្រូវបានរងនូវឥទ្ធិពលអវិជ្ជមានពីខាងក្រៅតាំងពីចុងឆ្នាំ ២០០៨ រហូតមក ដូចជាកត្តា អតិផរណាខ្ពស់ ការធ្លាក់ចុះនូវការនាំចេញសំលៀកបំពាក់ និងចំនួនភ្ញៀវទេសចរ ព្រមទាំងការធ្លាក់ចុះនៃ ទីផ្សារអចលនទ្រព្យ ដោយសារវិបត្តិកំលាំងហិរញ្ញវត្ថុអន្តរជាតិ និងនិរន្តរភាពសេដ្ឋកិច្ចពិភពលោក ដែល បណ្តាលឱ្យកំណើនសេដ្ឋកិច្ចនៃបណ្តាប្រទេសជាច្រើនធ្លាក់ចុះរហូតដល់ក្រោមសូន្យក៏ដោយ ការអនុវត្តគោល នយោបាយម៉ាក្រូសេដ្ឋកិច្ចដ៏ត្រឹមត្រូវ និងគោលនយោបាយហិរញ្ញវត្ថុសាធារណៈប្រកបដោយភាពប្រុងប្រយ័ត្ន គួបផ្សំនឹងការអនុវត្តគោលនយោបាយរូបិយវត្ថុសមស្រប និង ជាពិសេស ការបន្តជំរុញការអនុវត្តកម្មវិធី កែទម្រង់ការគ្រប់គ្រងហិរញ្ញវត្ថុសាធារណៈ យ៉ាងមោះមុត គ្រប់ជ្រុងជ្រោយ និងជាជំហានៗ យ៉ាងច្បាស់លាស់ បានធ្វើឱ្យលទ្ធផលកំណើនសេដ្ឋកិច្ច លទ្ធផលវិស័យហិរញ្ញវត្ថុ និងធនាគារ ព្រមទាំងលទ្ធផល នៃការអនុវត្ត ថវិកាឆ្នាំ ២០០៩ សម្រេចបានគួរជាទីលើកទឹកចិត្ត ។ ជាក់ស្តែង ទោះជាកំណើនសេដ្ឋកិច្ចឆ្នាំ ២០០៩ សម្រេច បានត្រឹម ០,១% ធៀបនឹងការព្យាករណ៍ ២,១% ក៏ដោយ តែកម្ពុជានៅមានកំណើនវិជ្ជមាន ហើយវិស័យ ហិរញ្ញវត្ថុ និងធនាគារក៏ពុំត្រូវបានប៉ះពាល់ធ្ងន់ធ្ងរដែរ ដុំយទៅវិញ នៅតែបន្តរីកចម្រើនល្អគលាស់គួរឱ្យគត់ សំគាល់ តាមរយៈការរីកដុះដាលនៃធនាគារពាណិជ្ជ ការកើនឡើងនៃប្រាក់បញ្ញើធនាគារ ការកើនឡើងនៃ ការប្រើប្រាស់ប្រព័ន្ធ និងសេវាធនាគារ ។ ទន្ទឹមនឹងនេះ រាជរដ្ឋាភិបាលបាន និងកំពុងជំរុញការពង្រឹង

ការគ្រប់គ្រងធនាគារ ដែលបាន និងកំពុងផ្តល់នូវបុព្វបទជាមូលដ្ឋានចាំបាច់សម្រាប់ការបង្កើតមូលបត្ររដ្ឋ និងមូលបត្រឯកជន ព្រមទាំងទិដ្ឋភាពភាគហ៊ុននៅកម្ពុជា ។

៩- ការធ្លាក់ចុះនៃកំណើនសេដ្ឋកិច្ច ពិតជាបានជះឥទ្ធិពលដល់ការអនុវត្តថវិកាឆ្នាំ ២០០៩ ដែលធ្វើឱ្យ លទ្ធផលនៃការអនុវត្តចំណូលសម្រេចបានទាបជាងច្បាប់ និងការអនុវត្តឆ្នាំ ២០០៨ កន្លងទៅ ។ ចំណូល ក្នុងស្រុកសរុបសម្រេចបាន ៩៤,៦% នៃច្បាប់ គឺថយចុះ ៧,៩% ធៀបនឹងការអនុវត្តឆ្នាំ ២០០៨ ហើយស្មើនឹង ១១,៩២% នៃផលស ក្នុងនោះចំណូលសារពើពន្ធសម្រេចបាន ៩៥,៧% នៃច្បាប់ គឺថយចុះ ៧,២% ធៀបនឹង ការអនុវត្តឆ្នាំ ២០០៨ ហើយស្មើនឹង ១០,១១% នៃផលស និងចំណូលមិនមែនសារពើពន្ធសម្រេចបាន ៩០,៧% នៃច្បាប់ គឺថយចុះ ៦,៣% ធៀបនឹងការអនុវត្តឆ្នាំ ២០០៨ ហើយស្មើនឹង ១,៧៥% នៃផលស ។ រីឯការអនុវត្ត ចំណាយវិញគឺមានកម្រិតខ្ពស់ជាងច្បាប់ និងការអនុវត្តឆ្នាំ ២០០៨ ដោយសារនយោបាយវិភាគរកម្ម ។ ជាក់ស្តែង ចំណាយសរុបឆ្លងកាត់រតនាគារជាតិអនុវត្តបាន ១០៣,៩% នៃច្បាប់ គឺមានកំណើន ២៤,៨% ធៀបនឹង ការអនុវត្តឆ្នាំ ២០០៨ ហើយស្មើនឹង ១៤,១១% នៃផលស ដែលក្នុងនោះ ចំណាយចរន្តអនុវត្តបាន ១០៧,៧% គឺមានកំណើន ២២,៨% ធៀបនឹងការអនុវត្តឆ្នាំ ២០០៨ ហើយស្មើនឹង ១១,៣៥% នៃផលស និង ចំណាយ មូលធនសរុបសម្រេចបាន ៩៩,៧% នៃច្បាប់ គឺមានកំណើន ៦,៧% ធៀបនឹងការអនុវត្តឆ្នាំ ២០០៨ ហើយស្មើ នឹង ៦,៩៦% នៃផលស ដែលក្នុងនោះហិរញ្ញប្បទានក្នុងប្រទេសអនុវត្តបាន ៩០,៦% ធៀបនឹងច្បាប់ គឺមានកំណើន ៣៣,៨% ធៀបនឹងការអនុវត្តឆ្នាំ ២០០៨ ស្មើនឹង ២,៧៥% នៃផលស រីឯហិរញ្ញប្បទានក្រៅ ប្រទេសអនុវត្តបាន ១០៦,៧% ធៀបនឹងច្បាប់ គឺថយចុះ ៥,៩% ធៀបនឹងការអនុវត្តឆ្នាំ ២០០៨ ស្មើនឹង ៤,២១% នៃផលស ។ លទ្ធផលនៃការអនុវត្តចំណូល និងចំណាយនេះ បានធ្វើឱ្យមានអតិរេកចរន្តត្រឹមតែ ០,៥០% និងឱនភាពថវិកាសរុបឡើងដល់ ៦,៤០% នៃផលស ។ ទន្ទឹមនឹងនេះ ចំណាយតាមវិស័យដែល អនុវត្តបានគឺ វិស័យរដ្ឋបាលទូទៅសម្រេចបាន ១៤២% នៃច្បាប់ គឺកើនឡើង ៨,១% ធៀបនឹងការអនុវត្តឆ្នាំ ២០០៨ ស្មើនឹង ២,០១% នៃផលស វិស័យការពារជាតិ និងសន្តិសុខសម្រេចបាន ១៥៩,៣% នៃច្បាប់ គឺកើនឡើង ៧៥,៤% ធៀបនឹងការអនុវត្តឆ្នាំ ២០០៨ ស្មើនឹង ៣,៣១% នៃផលស វិស័យសេដ្ឋកិច្ចសម្រេច បាន ៩៦,៣% គឺថយចុះ ២១,២% ធៀបនឹងការអនុវត្តឆ្នាំ ២០០៨ ស្មើនឹង ០,៨១% នៃផលស និង វិស័យសង្គមកិច្ចសម្រេចបាន ១០១,៦% នៃច្បាប់ គឺកើនឡើង ២២,៨% ធៀបនឹងការអនុវត្តឆ្នាំ ២០០៨ ស្មើនឹង ៣,៧៧% នៃផលស ។

១០- តាមការព្យាករណ៍ប្រកបដោយភាពប្រុងប្រយ័ត្ន កំណើនសេដ្ឋកិច្ចឆ្នាំ ២០១០ នេះ អាចនឹង សម្រេចបានរហូតដល់ប្រមាណ ៥% ធៀបនឹង ៣% ដែលបានព្យាករណ៍ក្នុងពេលកសាងច្បាប់ស្តីពីហិរញ្ញវត្ថុ សម្រាប់ការគ្រប់គ្រងឆ្នាំ ២០១០ ។ ទោះជាយ៉ាងណា ការបន្តពង្រឹងការអនុវត្តគោលនយោបាយម៉ាក្រូសេដ្ឋកិច្ច និង ហិរញ្ញវត្ថុសាធារណៈប្រកបដោយភាពត្រឹមត្រូវ និងប្រុងប្រយ័ត្នខ្ពស់ តួបន្សំជាមួយនឹងការជំរុញ ការកែលម្អ និងការពង្រឹងការប្រមូល និងការគ្រប់គ្រងចំណូល ការកែលម្អ និងការពង្រឹងការអនុវត្ត និង ការគ្រប់គ្រងចំណាយ ក្រោមកម្មវិធីកែទម្រង់ការគ្រប់គ្រងហិរញ្ញវត្ថុសាធារណៈដំណាក់កាលទី ២ នេះ កាន់តែមានសារៈសំខាន់ និងចាំបាច់ថែមទៀត ដើម្បីធានាឱ្យការអនុវត្តថវិកាឆ្នាំ ២០១០ នេះ សម្រេចបានតាម គោលដៅនៃច្បាប់ហិរញ្ញវត្ថុ ។ តាមការព្យាករណ៍ចំណូលសរុបអាចនឹងសម្រេចបានតាមច្បាប់កំណត់ ហើយ

បើធៀបទៅនឹងការអនុវត្តឆ្នាំ ២០០៩ ចំណូលសរុបអាចនឹងកើនឡើងប្រមាណ ១៤,៥% ដែលក្នុងនោះ ចំណូលក្នុងស្រុកនឹងកើនឡើងប្រមាណ ១៦% (ចំណូលសារពើពន្ធនឹងកើន ១៥,៦% និងចំណូលមិនមែនសារពើពន្ធនឹងកើន ១៦,២%) ។ ចំណូលក្នុងស្រុកសរុបអាចនឹងសម្រេចបានប្រមាណ ១២,៥៦% នៃផលស ដែលក្នុងនោះ ចំណូលសារពើពន្ធនឹងសម្រេចបាន ១០,៦២% នៃផលស (ក្នុងនោះ ចំណូលគយ និងរដ្ឋាករស្មើនឹង ៥,៤៩% និងចំណូលពន្ធដារស្មើនឹង ៤,៣៩%) ចំណូលមិនមែនសារពើពន្ធ នឹងសម្រេចបាន ១,៨៤% នៃផលស ។ ដោយសារ ការបន្តគោលនយោបាយវិគ្គារកម្មចំណាយសាធារណៈនៅលើផ្នែកសំខាន់ៗ មួយចំនួន ដើម្បីបន្តលើកស្ទួយសកម្មភាពសេដ្ឋកិច្ច និងជំរុញកំណើន ចំណាយសរុបអាចនឹងកើនឡើងដល់ ១៧,៩៦% នៃផលស គឺកើនឡើង ៧,៩% ធៀបនឹងការអនុវត្តឆ្នាំ ២០០៩ ដែលក្នុងនោះ ចំណាយចរន្តនឹងកើនដល់ ១០,៩០% នៃផលស គឺកើនឡើង ៥,៦% ធៀបនឹងឆ្នាំ ២០០៩ និង ចំណាយមូលធនសរុបអាចនឹងកើនដល់ ៧,០៦% នៃផលស គឺកើនឡើងប្រមាណ ១១,៦% ធៀបនឹងការអនុវត្តឆ្នាំ ២០០៩ ដែលក្នុងនោះ ហិរញ្ញប្បទានក្នុងប្រទេសអាចកើនដល់ ២,៨៤% នៃផលស គឺមានកំណើន ១៣,៦% ធៀបនឹងការអនុវត្តឆ្នាំ ២០០៩ រីឯហិរញ្ញប្បទានក្រៅប្រទេសអាចកើនដល់ ៤,២២% នៃផលស គឺមានកំណើន ១០,៣% ធៀបនឹងការអនុវត្តឆ្នាំ ២០០៩ ។ ការអនុវត្តចំណូល និងចំណាយនេះ អាចនឹងធ្វើឱ្យមានអតិរេកចរន្តប្រមាណ ១,៥៦% នៃផលស និង ឱនភាពថវិកាសរុបប្រមាណ ៥,៤០% នៃផលស ។

II. ក្របខ័ណ្ឌគោលនយោបាយសេដ្ឋកិច្ច និង ហិរញ្ញវត្ថុសាធារណៈឆ្នាំ ២០១១

ក. ក្របខ័ណ្ឌគោលនយោបាយម៉ាក្រូសេដ្ឋកិច្ច

១១- សេដ្ឋកិច្ចនៃបណ្តាប្រទេសមួយចំនួន បានចាប់ផ្តើមងើបឡើងវិញជាបណ្តើរៗ តាំងពីចុងឆ្នាំ ២០០៩ មក ហើយការព្យាករណ៍កំណើនសេដ្ឋកិច្ចនៃបណ្តាប្រទេសភាគច្រើនសម្រាប់ឆ្នាំ ២០១០ នេះ ក៏បានបង្ហាញនូវភាពសុទិដ្ឋិនិយមផងដែរ ពិសេសចំពោះបណ្តាប្រទេសនៅអាស៊ី ។ ការវាយតម្លៃ និង សេចក្តីសង្ឃឹមនេះ គឺដោយផ្អែកលើកិច្ចសហការរវាងបណ្តាប្រទេសនៅគ្រប់តំបន់ ដើម្បីចាត់វិធានការដកគោលនយោបាយវិគ្គារកម្មចំណាយសាធារណៈជាបណ្តើរៗ និងប្រកបដោយការប្រុងប្រយ័ត្នខ្ពស់ ក្នុងគោលបំណងផ្តល់ឱកាសដល់វិស័យឯកជនចាប់ផ្តើមពង្រឹង និងពង្រីកសកម្មភាពអាជីវកម្មរបស់ខ្លួនឡើងវិញ ដើម្បីជំរុញកំណើនសេដ្ឋកិច្ចប្រកបដោយស្ថិរភាព និងចីរភាព ព្រមទាំងធានាបាននូវសុវត្ថិភាពសង្គម ។ ឈរលើមូលដ្ឋាននេះ កំណើនសេដ្ឋកិច្ចកម្ពុជា ត្រូវបានព្យាករណ៍សម្រាប់ការរៀបចំសេចក្តីប្រាង្គច្បាប់ហិរញ្ញវត្ថុសម្រាប់ការគ្រប់គ្រងឆ្នាំ ២០១១ ក្នុងកម្រិត ៦% ។ ទន្ទឹមនឹងនេះ រាជរដ្ឋាភិបាលនឹងបន្តពង្រឹងការតាមដាន និងគ្រប់គ្រងសភាពការណ៍ យ៉ាងហ្មត់ចត់ និងជាប្រចាំ ព្រមទាំងបន្តជំរុញការអនុវត្តប្រកបដោយភាពទន់ភ្លន់ និងបន្តដាក់ចេញនូវវិធានការថ្មីៗទៀត ទៅតាមការវិវត្តនៃស្ថានភាពជាក់ស្តែង ។ ហើយទោះជាយ៉ាងណាក៏ដោយ រាជរដ្ឋាភិបាល នៅតែប្រកាន់មហិច្ឆិតាខ្ពស់ ក្នុងការសម្រេចឱ្យបាននូវគោលដៅកំណើនសេដ្ឋកិច្ចប្រមាណ ៧% និងកាត់បន្ថយភាពក្រីក្រឱ្យបានជាង ១% ក្នុងមួយឆ្នាំៗ ស្របតាមគោលដៅនយោបាយនៃ **យុទ្ធសាស្ត្រចតុកោណ ដំណាក់កាលទី២** និង ការបន្តរក្សាឱ្យបាននូវស្ថិរភាពនយោបាយ និងស្ថិរភាពម៉ាក្រូសេដ្ឋកិច្ច

ដែលនៅតែជាមូលដ្ឋានគន្លឹះ និងចាំបាច់បំផុត ក្នុងការឈានទៅសម្រេចបាននូវគោលដៅចុងក្រោយរបស់ រាជរដ្ឋាភិបាលគឺ **រាវសុខដុមរមនាសង្គម និងសុខុមាលភាពរបស់ប្រជាជន** ។

១២- រាជរដ្ឋាភិបាលនៅតែបន្តត្រៀមលក្ខណៈនិងប្រើធានាការគោលនយោបាយរូបិយវត្ថុ និងគោល នយោបាយថវិកា ក្នុងករណីចាំបាច់ ដើម្បីបញ្ជុះ និងគ្រប់គ្រងអត្រាអតិផរណាក្នុងកម្រិតមួយសមស្រប និងដោយប្រុងប្រយ័ត្នបំផុត ដោយធានាកាត់បន្ថយក្នុងកម្រិតអតិបរមានូវផលប៉ះពាល់អាក្រក់លើសេដ្ឋកិច្ចជាតិ និងលើជីវភាពរបស់ប្រជាជន ។ រីឯអត្រាប្តូរប្រាក់ រាជរដ្ឋាភិបាល ក៏នៅតែបន្តត្រៀមនិងប្រើធានាការ គោលនយោបាយរូបិយវត្ថុ ដើម្បីរក្សាស្ថិរភាព និងកម្រិតមួយសមស្របគឺក្នុងរង្វង់ ៤១០០ រៀល ក្នុង ១ ដុល្លារ អាមេរិក ក្នុងទិសដៅធានាឱ្យបាននូវសមត្ថភាពប្រកួតប្រជែងរបស់សេដ្ឋកិច្ចកម្ពុជា និងធានារក្សាតុល្យភាព រវាងផលប្រយោជន៍អ្នកមានចំណូលជាប្រាក់រៀល និងអ្នកមានចំណូលជាប្រាក់ដុល្លារអាមេរិក ។ នន្ទីមនិងនេះ រាជរដ្ឋាភិបាលនឹងបន្តជំរុញការអភិវឌ្ឍតាមវិស័យ ដែលរួមមាន ការអភិវឌ្ឍវិស័យសេដ្ឋកិច្ចដែលត្រូវផ្តោតលើ កសិកម្ម កសិឧស្សាហកម្ម និងការអភិវឌ្ឍជនបទ ការអភិវឌ្ឍវិស័យសង្គមកិច្ចដែលត្រូវផ្តោតលើការអប់រំ សុខាភិបាល និងការកសាងធនធានមនុស្ស ការអភិវឌ្ឍហេដ្ឋារចនាសម្ព័ន្ធរូបវន្តដែលត្រូវផ្តោត លើផ្លូវថ្នល់ ស្ពាន និងប្រព័ន្ធធារាសាស្ត្រ និងការអភិវឌ្ឍវិស័យឯកជន ។ លើសពីនេះ រាជរដ្ឋាភិបាល នឹងបន្តជំរុញ ការអនុវត្តបណ្តាភារកិច្ចវិនិយោគកម្រិតខ្ពស់លើត្របវិស័យ ឱ្យបានកាន់តែស៊ីជម្រៅបន្ថែមទៀត ដែលរួមមាន ការកែទម្រង់ ច្បាប់ និងប្រព័ន្ធយុត្តិធម៌ ការកែទម្រង់រដ្ឋបាលសាធារណៈ ការកែទម្រង់ការគ្រប់គ្រងហិរញ្ញវត្ថុសាធារណៈ **ការអនុវត្តកម្មវិធីជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ** ការកែទម្រង់កងកម្លាំង ប្រដាប់អាវុធ និងការប្រយុទ្ធប្រឆាំងនឹងអំពើពុករលួយ ដើម្បីសម្រេចបាននូវការគ្រប់គ្រងប្រកបដោយ អភិបាលកិច្ច និងការផ្តល់សេវាសាធារណៈប្រកបដោយភាពស័ក្តិសិទ្ធិ និងប្រសិទ្ធភាពខ្ពស់ ។

១- ក្របខ័ណ្ឌគោលនយោបាយហិរញ្ញវត្ថុសាធារណៈ និង ថវិកា

១៣- ដោយផ្អែកលើមូលដ្ឋាននៃ **យុទ្ធសាស្ត្រចតុកោណ ជំនាក់កាលទី ២** និង **ផែនការ យុទ្ធសាស្ត្រអភិវឌ្ឍន៍ជាតិ- បច្ចុប្បន្នកម្ម** ជាពិសេស ដើម្បីបម្រើឱ្យការអនុវត្តគោលនយោបាយម៉ាក្រូ សេដ្ឋកិច្ច គោលនយោបាយអភិវឌ្ឍន៍តាមវិស័យ និងផែនការសកម្មភាពរបស់រាជរដ្ឋាភិបាល ថវិកាឆ្នាំ ២០១១ មានគោលដៅសំខាន់ៗ ដូចតទៅ៖

- ធានាឱ្យបាននូវការអនុវត្តទិសដៅគោលនយោបាយ និងកម្មវិធីយុទ្ធសាស្ត្រជាអាទិភាពតាម វិស័យ នៅក្នុងក្របខ័ណ្ឌនៃការអនុវត្ត **យុទ្ធសាស្ត្រចតុកោណ ជំនាក់កាលទី ២** តាមរយៈ **ផែនការ យុទ្ធសាស្ត្រអភិវឌ្ឍន៍ជាតិ- បច្ចុប្បន្នកម្ម** ។
- ធានាការអនុវត្តគោលនយោបាយម៉ាក្រូសេដ្ឋកិច្ច ជាពិសេស ការអភិវឌ្ឍវិស័យអាទិភាព រួមមាន វិស័យសេដ្ឋកិច្ច សង្គមកិច្ច ហេដ្ឋារចនាសម្ព័ន្ធរូបវន្ត និងការអភិវឌ្ឍវិស័យឯកជន ដើម្បីជំរុញកំណើន និង ស្ថិរភាពម៉ាក្រូសេដ្ឋកិច្ច ។
- ធានាការបន្តអនុវត្តកម្មវិធីវិនិយោគសាធារណៈរំកិល ៣ ឆ្នាំ (២០១១- ២០១៣)

- ធានាបម្រើឱ្យការបន្តសកម្មភាពកែទម្រង់ស៊ីជម្រៅរបស់រាជរដ្ឋាភិបាលលើគ្រប់ផ្នែក ដែលរួមមាន កំណែទម្រង់រដ្ឋបាលសាធារណៈ កំណែទម្រង់ការគ្រប់គ្រងហិរញ្ញវត្ថុសាធារណៈ កំណែទម្រង់ច្បាប់ និងប្រព័ន្ធតុលាការ កំណែទម្រង់វិស័យកងទ័ព និង ការអនុវត្តគោលនយោបាយវិមជ្ឈការ និង វិសហមជ្ឈការ ដើម្បីពង្រឹងអភិបាលកិច្ចល្អ និង បង្កើនភាពស័ក្តិសិទ្ធិ និង ប្រសិទ្ធភាពនៃការផ្តល់សេវា សាធារណៈ ។

- ធានាបន្តផ្តល់អាទិភាពដល់ការបង្កើន និង លើកកម្ពស់គុណភាពសេវាកម្មនៅក្នុងវិស័យសង្គមកិច្ច ជាពិសេស វិស័យអប់រំ សុខាភិបាល និងការកសាងធនធានមនុស្ស ព្រមទាំងធានាបន្តផ្តល់អាទិភាពដល់ការបង្កើន និង លើកកម្ពស់សកម្មភាពដែលបម្រើឱ្យវិស័យសេដ្ឋកិច្ច ជាពិសេស វិស័យកសិកម្ម ធារណៈស្រូវ ការអភិវឌ្ឍជនបទ និងការកសាងហេដ្ឋារចនាសម្ព័ន្ធរូបវន្ត ។

១៤- ដើម្បីសម្រេចបានតាមគោលដៅនៃទិសដៅគោលនយោបាយខាងលើ រាជរដ្ឋាភិបាលនឹងបន្តជំរុញការអនុវត្តបណ្តាគោលនយោបាយ និងកម្មវិធីកែទម្រង់សំខាន់ៗ ដូចខាងក្រោម៖

ក. បន្តអនុវត្តគោលនយោបាយម៉ាក្រូសេដ្ឋកិច្ចដ៏ត្រឹមត្រូវ និងគោលនយោបាយហិរញ្ញវត្ថុសាធារណៈដ៏ប្រុងប្រយ័ត្ន គួបផ្សំនឹងគោលនយោបាយរូបិយវត្ថុសមស្រប ដើម្បីធានាបន្តសម្រេចឱ្យបាននូវ កំណើនសេដ្ឋកិច្ចខ្ពស់ និងប្រកបដោយចីរភាព ក្នុងបរិការណ៍នៃអត្រាអតិផរណាសមស្រប ។ ជាពិសេស រាជរដ្ឋាភិបាលបាន និងកំពុងអនុវត្ត ព្រមទាំងបន្តត្រៀមនូវបណ្តាវិធានការគោលនយោបាយថវិកា និងរូបិយវត្ថុ សម្រាប់ទប់ទល់នឹងវិបត្តិហិរញ្ញវត្ថុ សេដ្ឋកិច្ច និងអតិផរណា ក្នុងករណីចាំបាច់ ។

ខ. បន្តជំរុញការអភិវឌ្ឍតាមវិស័យ ពិសេស វិស័យសេដ្ឋកិច្ច និងសង្គមកិច្ច ។ ជំរុញ និងបង្កើន ការលើកស្ទួយវិស័យកសិកម្ម កសិឧស្សាហកម្ម និងជួយគាំទ្រដល់សហគ្រាសធុនតូច និងមធ្យម ។ បន្ត យកចិត្តទុកដាក់ខ្ពស់លើវិស័យអប់រំ សុខាភិបាល និង ការកសាងធនធានមនុស្ស ។ បន្តជំរុញការកសាង ហេដ្ឋារចនាសម្ព័ន្ធរូបវន្ត ជាពិសេសប្រព័ន្ធស្រោចស្រព ។ បន្តបង្កបរិយាកាស និងផ្តល់ការលើកទឹកចិត្តដល់ ការអភិវឌ្ឍវិស័យឯកជន ពិសេសការវិនិយោគក្នុងវិស័យកសិកម្ម ។

គ. បន្តជំរុញការអនុវត្តកំណែទម្រង់ដីធ្លី ការគ្រប់គ្រងធនធានធម្មជាតិ និងបោសសម្អាតមិន ដោយផ្ដោតសំខាន់លើការពង្រឹងប្រព័ន្ធគ្រប់គ្រង ការបែងចែកដីធ្លីប្រកបដោយសមធម៌ ការប្រើប្រាស់ដីធ្លី ប្រកបដោយប្រសិទ្ធភាព ក្នុងខោររួមទាំងដីសប្បទានសេដ្ឋកិច្ច ការចុះបញ្ជីដីធ្លីមានលក្ខណៈជាប្រព័ន្ធ និង ការធានាសុវត្ថិភាពនៃកម្មសិទ្ធិដីធ្លី ឱ្យសមស្របតាមច្បាប់ភូមិបាល ដើម្បីជួយគាំទ្រដល់វិស័យកសិកម្ម សំដៅ លើកម្ពស់ផលិតភាព និងពិពិធការរូបនិយកម្មកសិកម្ម ដើម្បីឱ្យវិស័យនេះ ក្លាយទៅជាមូលដ្ឋានដ៏រឹងមាំនៃ កំណើនសេដ្ឋកិច្ច និងបម្រើឱ្យគោលនយោបាយកាត់បន្ថយភាពក្រីក្ររបស់ប្រជាជន ។

ឃ. បន្តពង្រឹង និងពង្រីកប្រព័ន្ធធនាគារ វិស័យធានារ៉ាប់រង ទីផ្សារមូលបត្រ និងទីផ្សារភាគហ៊ុន ក្នុងគ្រប់ទំនៀមនៃការបន្តជំរុញការអភិវឌ្ឍវិស័យហិរញ្ញវត្ថុទាំងមូល ដើម្បីបង្កើនការកៀរគរធនធានហិរញ្ញវត្ថុ ប្រកបដោយប្រសិទ្ធភាព និងបង្កើនសក្តានុពលភាព និងកាលានុវត្តភាព ដល់ការធ្វើហិរញ្ញប្បទាន និងការ អភិវឌ្ឍវិស័យឯកជន ។

ង. បន្តអនុវត្តកម្មវិធីកែទម្រង់ការគ្រប់គ្រងហិរញ្ញវត្ថុសាធារណៈ ដំណាក់កាលទី ២ ជាពិសេស បន្តជំរុញការអនុវត្តផែនការសកម្មភាពដំណាក់កាលទី ២ គឺ **ការបង្កើនគណនេយ្យភាពហិរញ្ញវត្ថុ** ដោយផ្ដោត

លើការរៀបចំ និងជាក់ឱ្យអនុវត្តនូវ ចំណាត់ថ្នាក់ថវិកាថ្មីបន្ថែមទៀត អង្គភាពថវិកា ស្តង់ដារគណនេយ្យ ប្រព័ន្ធគ្រូតពិនិត្យផ្ទៃក្នុង និងការសាកល្បងការគ្រប់គ្រងហិរញ្ញវត្ថុដោយប្រព័ន្ធព័ត៌មានវិទ្យា ។ ទន្ទឹមនឹងនេះ **ការបន្តពង្រឹងភាពជឿទុកចិត្តលើថវិកា** នៃជំហានទី ១ តាមរយៈការបន្តជំរុញការកែលម្អនីតិវិធីចំណាយ ការបន្តពង្រឹងការគ្រប់គ្រងសាច់ប្រាក់ ដើម្បីធានាឱ្យការបើកផ្តល់ថវិកាបានទាន់ពេលវេលា ។ ការបន្តកសាង និងកែលម្អក្របខ័ណ្ឌគោលនយោបាយចំណូលរយៈពេលមធ្យមដើម្បីរក្សាស្ថិរភាព និងនិរន្តរភាពចំណូល ពិសេសផ្ដោតការយកចិត្តទុកដាក់ លើការកសាង និងពង្រឹងការអនុវត្តក្របខ័ណ្ឌច្បាប់ យន្តការគ្រប់គ្រង និង ប្រមូលពន្ធ និងអាករ ព្រមទាំងចំណូលមិនមែនសារពើពន្ធ រួមទាំងចំណូលពីធនធានធម្មជាតិផង ។ លើសពី នេះ ត្រូវបន្តជំរុញពង្រឹង និងបង្កើនការអនុវត្តផែនការយុទ្ធសាស្ត្រថវិកា និងថវិកាកម្មវិធី ដែលជាមូលដ្ឋាន ដ៏សំខាន់ និងចាំបាច់ក្នុងការ **បង្កើនការផ្សារភ្ជាប់ថវិកាទៅនឹងគោលនយោបាយ** និងការ **បង្កើនគណនេយ្យភាព ចំពោះសមិទ្ធកម្ម** ដែលជាគោលដៅនៃជំហានទី ៣ និងទី ៤ ។

១. បន្តជំរុញ ការអនុវត្តកម្មវិធីជាតិសម្រាប់ការអភិវឌ្ឍតាមបែបប្រជាធិបតេយ្យ នៅថ្នាក់ក្រោមជាតិ ពិសេស ការរៀបចំវិធានសម្ព័ន្ធរដ្ឋបាល ច្បាប់ និងលិខិតគតិយុត្តផ្សេងៗ ដើម្បីអនុវត្តច្បាប់ស្តីពីការគ្រប់គ្រង អង្គបាលរាជធានី-ខេត្ត ក្រុង ស្រុក ខណ្ឌ ។ ក្នុងន័យនេះ **គណៈកម្មាធិការជាតិសម្រាប់ការ អភិវឌ្ឍតាមបែប ប្រជាធិបតេយ្យនៅថ្នាក់ក្រោមជាតិ (គ.ជ.អ.ប)** និង គ្រួសារ-ស្ថាប័នពាក់ព័ន្ធទាំងអស់ ត្រូវសហការរៀបចំ កម្មវិធីសកម្មភាពឱ្យបានច្បាស់លាស់ គ្រប់ជ្រុងជ្រោយ ជាជំហានៗ ប្រកបដោយភាពហ្មត់ចត់ និងប្រុងប្រយ័ត្ន ខ្ពស់ ដើម្បីធានាការអនុវត្តប្រកបដោយភាពល្អ និងប្រសិទ្ធភាព ។ ពិសេស ការពង្រឹងសមត្ថភាពរដ្ឋបាល បច្ចេកទេស និងហិរញ្ញវត្ថុរបស់គ្រប់ស្ថាប័ន និងអង្គភាពថ្នាក់ក្រោមជាតិ ដើម្បីធានាការផ្ទេរអំណាច និងការ ទទួលខុសត្រូវពីថ្នាក់ជាតិប្រកបដោយប្រសិទ្ធភាព ។

២. បន្តជំរុញការអនុវត្តកំណែទម្រង់រដ្ឋបាលសាធារណៈ ពិសេសការកែលម្អការគ្រប់គ្រងធនធាន មនុស្ស ដើម្បីបង្កើនផលិតភាព និងប្រសិទ្ធភាពការងារ ។ ក្នុងន័យនេះ ក្រុមប្រឹក្សាកំណែទម្រង់រដ្ឋបាលត្រូវ រៀបចំគោលនយោបាយរយៈពេលមធ្យម និងវែង សម្រាប់ការកែលម្អការគ្រប់គ្រងធនធានមនុស្សប្រកបដោយ ភាពស័ក្តិសិទ្ធិ និងប្រសិទ្ធភាពខ្ពស់ ជាពិសេសត្រូវបង្កើតយន្តការ និងបង្កើនប្រសិទ្ធភាពនៃការត្រួតពិនិត្យ ក្របខ័ណ្ឌមន្ត្រីរាជការ ការពង្រឹងការផ្តល់ទិដ្ឋភាពឱ្យវិស័យមន្ត្រីថ្មីបន្ថែមដោយផ្អែកលើការវិភាគលើតម្រូវការ ជាក់ស្តែង និងលទ្ធភាពថវិកាជាតិ ព្រមទាំងផ្សារភ្ជាប់ទៅនឹងការគ្រប់គ្រងក្របខ័ណ្ឌមន្ត្រីរាជការចូលនិវត្តន៍ ។ ទន្ទឹមនឹងនេះ ត្រូវពិនិត្យពិចារណាឡើងវិញលើរាល់គោលនយោបាយ និងគោលការណ៍តម្លើង និងផ្តល់បៀវត្ស និងប្រាក់ឧបត្ថម្ភផ្សេងៗ រួមទាំងការតម្លើងបៀវត្សមូលដ្ឋានប្រចាំឆ្នាំ ការតម្លើងកាំប្រាក់ ការអនុវត្ត ប្រាក់បំណាច់មុខងារ ការផ្តល់ប្រាក់ឧបត្ថម្ភផ្សេងៗ ដូចជា ប្រាក់ម៉ោង ប្រាក់ឃាម ប្រាក់បេសកកម្ម និង ចំណាយប្រតិបត្តិការអាទិភាពជាដើម ដើម្បីធានាសមធម៌ តម្លាភាព សង្គតិភាព និងប្រសិទ្ធភាព ។

៣. បន្តជំរុញការអនុវត្តកំណែទម្រង់កងកម្លាំងប្រដាប់អាវុធ ពិសេស ការពង្រឹងសមត្ថភាពដឹកនាំ វិជ្ជាជីវៈជំនាញ សហប្រតិបត្តិការ និងការគ្រប់គ្រងធនធានមនុស្ស និងហិរញ្ញវត្ថុប្រកបដោយប្រសិទ្ធភាព ព្រមទាំងការកែលម្អលទ្ធភាពសម្ព័ន្ធកងឯកភាពប្រយុទ្ធ និងការកាត់វិសាយកងទ័ព ដើម្បីធានាការប្រើប្រាស់ និងគ្រប់គ្រងកងកម្លាំងប្រដាប់អាវុធប្រកបដោយភាពស័ក្តិសិទ្ធិ និងប្រសិទ្ធភាពខ្ពស់ ។

III. ការគណនា និង វិភាគវិនិយោគ ២០១១

ក- គម្រោងចំណាយថវិកា

១៥- ដើម្បីធានាបាននូវការអនុវត្តទៅតាមគោលដៅទាំងអស់ខាងលើ និង ដោយផ្អែកលើ ស្ថានភាពម៉ាក្រូសេដ្ឋកិច្ច និង ហិរញ្ញវត្ថុសាធារណៈដែលបានគូសបញ្ជាក់ខាងលើ ថវិកាឆ្នាំ ២០១១ ត្រូវត្រៀម លើមូលដ្ឋានយុទ្ធសាស្ត្រ និងវិធានការដូចខាងក្រោម៖

- បន្តការត្រួតពិនិត្យចំណាយចរន្ត ជាពិសេស ការបន្តសន្សំវិថីលើមុខសញ្ញាចំណាយអគ្គិសនី ទូរស័ព្ទ និងប្រេងឥន្ធនៈ ដើម្បីរក្សាចំណាយសរុបឱ្យស្ថិតនៅក្នុងកម្រិត ១៨,១០% នៃផលស គឺកើនឡើង ប្រមាណ ០,១៤% នៃផលស ធៀបនឹងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ ២០១០ ដែលក្នុងនោះ ចំណាយចរន្តសរុបនឹងត្រូវរក្សាឱ្យនៅត្រឹមប្រមាណ ១០,៩៥% នៃផលស និងចំណាយមូលធននឹងត្រូវរក្សា នៅត្រឹមប្រមាណ ៧,១៥% នៃផលស ក្នុងទិសដៅរក្សាអតិរេកចរន្តក្នុងរង្វង់ ១,៦៨% នៃផលស និងឱនភាព ថវិកាសរុបក្នុងរង្វង់ ៥,៣៧% នៃផលស ។ ដោយឡែក ចំណាយមូលធនដោយហិរញ្ញប្បទានក្នុងស្រុក ត្រូវកំណត់ក្នុងចំនួន ២,៨៩% នៃផលស ក្នុងនោះ ចំណាយសម្រាប់វិលសំបំណុលត្រូវកំណត់ត្រឹម ០,៣៣% នៃផលស ។ ចំណាយមូលធនដោយហិរញ្ញប្បទានក្រៅប្រទេសត្រូវកំណត់ក្នុងចំនួន ៤,២៥% នៃផលស ។

- ត្រូវវិភាគនិងចំណាយចរន្តទៅតាមវិស័យនីមួយៗ ដូចតទៅ៖ វិស័យសង្គមកិច្ចស្នើនឹង ៤,០៤% នៃ ផលស មានកំណើន ០,១៨% នៃផលស ធៀបនឹងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ ២០១០ វិស័យសេដ្ឋកិច្ច ០,៩០% នៃផលស មានកំណើន ០,០២% នៃផលស ធៀបនឹងច្បាប់ស្តីពីហិរញ្ញវត្ថុសម្រាប់ ការគ្រប់គ្រងឆ្នាំ ២០១០ វិស័យរដ្ឋបាលទូទៅ ១,៤១% នៃផលស ថយចុះ ០,០៥% នៃផលស ធៀបនឹងច្បាប់ ស្តីពីហិរញ្ញវត្ថុសម្រាប់ការគ្រប់គ្រងឆ្នាំ ២០១០ វិស័យការពារជាតិ និងសន្តិសុខ ២,៤១% នៃផលស ថយចុះប្រមាណ ០,០២% នៃផលស ធៀបនឹងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ ២០១០ ។ ថវិកា ផ្ទាល់របស់រាជធានី-ខេត្តសរុប មានប្រមាណ ០,៤៨% នៃផលស មានកំណើន ០,០៣% នៃផលស ឬ ១៤,៥% ធៀបនឹងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ ២០១០ ។

១៦- ទន្ទឹមនឹងនេះ ថវិកាឆ្នាំ ២០១១ ត្រូវបន្តបម្រើឱ្យគោលនយោបាយអាទិភាពរបស់រាជរដ្ឋាភិបាល ក្នុងវិស័យសង្គមកិច្ច និងសេដ្ឋកិច្ច ព្រមទាំងការលើកស្ទួយជីវភាពប្រជាជននៅតំបន់ទេស សំដៅសម្រេចឱ្យបាន នូវការអភិវឌ្ឍប្រកបដោយចីរភាព និងការភាគីបន្ថយភាពក្រីក្ររបស់ប្រជាជន ។ ថវិកាឆ្នាំ ២០១១ ត្រូវផ្តល់ ការវិភាគជាក់ស្តែងទៅតាមគោលនយោបាយអាទិភាពរបស់វិស័យនីមួយៗ ដូចខាងក្រោម៖

- បន្តបង្កើនថវិកាសម្រាប់វិស័យអប់រំ និងសុខាភិបាលឱ្យស្របទៅតាមគោលដៅនៃកម្មវិធីចំណាយ រយៈពេលមធ្យមសម្រាប់វិស័យអប់រំ និងសុខាភិបាលឆ្នាំ ២០១១-២០១៣ ។
- បន្តបង្កើនថវិកាសម្រាប់ការអភិវឌ្ឍប្រព័ន្ធស្រោចស្រព ហេដ្ឋារចនាសម្ព័ន្ធរូបវន្ត ការអភិវឌ្ឍ កសិកម្ម និងការអភិវឌ្ឍជនបទ ស្របតាមគោលនយោបាយរបស់រាជរដ្ឋាភិបាលក្នុងការជំរុញវិស័យសេដ្ឋកិច្ច ដើម្បីកំណើន ការងារ សមធម៌ និង ការកាត់បន្ថយភាពក្រីក្រ ។
- មូលនិធិថវិកាឃុំ-សង្កាត់ឆ្នាំ ២០១១ ត្រូវកំណត់ស្មើនឹង ២,៥០% នៃចំណូលចរន្តថវិកាឃុំឆ្នាំ ២០១០ ដែលបានអនុម័តដោយច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ ២០១០ ។

- ថវិកាខេត្ត ក្រុង ដែលមានថវិកាផ្ទាល់ និងថវិកាឧបត្ថម្ភពីថ្នាក់ជាតិ ហើយដែលនឹងត្រូវគ្រោយទៅជាថវិកា រាជធានី ខេត្ត ក្រុង ស្រុក ខណ្ឌ នាពេលអនាគតដ៏ខ្លីខាងមុខ នៅពេលដែលរាល់ក្របខ័ណ្ឌគតិយុត្តសម្រាប់ការអនុវត្តច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ត្រូវបានដាក់ឱ្យអនុវត្ត ហើយរចនាសម្ព័ន្ធរដ្ឋបាល និងមុខងារត្រូវបានកំណត់ និងផ្ទេរចប់សព្វគ្រប់នោះ ត្រូវបន្តអនុវត្តតាមក្របខ័ណ្ឌច្បាប់ និងរាល់នីតិវិធីដែលមានជាធរមាន ស្របតាមមាត្រា ៨៧ នៃអន្តរប្បញ្ញត្តិនៃច្បាប់ស្តីពីប្រព័ន្ធហិរញ្ញវត្ថុសាធារណៈ ។

- បន្តផ្តល់អាទិភាពនៃការវិភាគថវិកាដល់ថវិកាកម្មវិធី និង ផ្នែកលើផែនការយុទ្ធសាស្ត្រថវិកាដែលបានបញ្ជាក់ពីទិសដៅគោលនយោបាយ គោលបំណង កម្មវិធី និង/ឬ យុទ្ធសាស្ត្រអាទិភាព ផែនការសកម្មភាព ព្រមទាំងលទ្ធផលរំពឹងទុក និងស្ថិតិទិន្នន័យច្បាប់សាស្ត្រ ដើម្បីធានាបាននូវគោលនយោបាយអាទិភាពរបស់រាជរដ្ឋាភិបាល និងបង្កើនប្រសិទ្ធភាពថវិកា ជាពិសេស ការបន្តពង្រឹង និងការកែលម្អការរៀបចំ និងការអនុវត្តថវិកាកម្មវិធី ។

ខ- គម្រោងចំណូលថវិកា

១៧- ដើម្បីឆ្លើយតបទៅនឹងកម្រិតនៃគម្រោងចំណាយខាងលើ ត្រូវបន្តពង្រឹងការគ្រប់គ្រងចំណូល និង ជំរុញការបង្កើនប្រសិទ្ធភាពនៃការប្រមូលចំណូល ជាពិសេស ការកសាងគោលនយោបាយចំណូល និង ការអនុវត្តឱ្យបានសម្រេចតាមផែនការសកម្មភាព និងគោលដៅនៃស្ថិតិទិន្នន័យនៅក្នុងក្របខ័ណ្ឌនៃកម្មវិធីកែទម្រង់ការគ្រប់គ្រងហិរញ្ញវត្ថុសាធារណៈ ដើម្បីធានាសម្រេចឱ្យបាននូវកម្រិតចំណូលក្នុងស្រុកសរុបប្រមាណ ១២,៧២% នៃផលស គឺមានកំណើន ០,១៦% នៃផលស ឬ ១០,៥% ធៀបនឹងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ ២០១០ ដែលក្នុងនោះ ចំណូលសារពើពន្ធត្រូវសម្រេចឱ្យបាន ១១,០៥% នៃផលស គឺមានកំណើន ០,៤៣% នៃផលស ធៀបនឹងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ ២០១០ ចំណូលមិនមែនសារពើពន្ធត្រូវសម្រេចឱ្យបាន ១,៥៨% នៃផលស គឺថយចុះ ០,២៦% នៃផលស ធៀបនឹងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ ២០១០ និងចំណូលមូលធនក្នុងស្រុកត្រូវសម្រេចឱ្យបាន ០,១០% នៃផលស ប្រហាក់ប្រហែលនឹងឆ្នាំ ២០១០ ។

១៨- ដើម្បីសម្រេចបានតាមគោលដៅនៃការប្រមូលចំណូលសម្រាប់ការគ្រប់គ្រងឆ្នាំ ២០១១ ដែលបានកំណត់ខាងលើនេះ ត្រូវបន្តជំរុញឱ្យកាន់តែសកម្មថែមទៀតក្នុងការអនុវត្តសកម្មភាពការងារ និងបណ្តាវិធានការទាំងឡាយនៅក្នុងកម្មវិធីសកម្មភាពកែទម្រង់ការគ្រប់គ្រងហិរញ្ញវត្ថុសាធារណៈ ជាពិសេស ត្រូវផ្តោតលើបណ្តាវិធានការសំខាន់ៗ មួយចំនួនដូចខាងក្រោម៖

ទី១- ផ្នែកចំណូលពន្ធដារ៖

- បន្តពង្រឹង និងកែលម្អរដ្ឋបាលពន្ធដារ ពង្រឹងការងារសវនកម្មពន្ធ ពិនិត្យលទ្ធភាពពង្រីកមូលដ្ឋានយកពន្ធ បង្កើនប្រសិទ្ធភាពនៃការប្រមូលពន្ធ និងការធ្វើវិចារណកម្មប្រព័ន្ធលើកទឹកចិត្ត ។
- បន្តពង្រឹងការអនុវត្តកម្មវិធីកែលម្អរចនាសម្ព័ន្ធ ជាពិសេស ការពង្រឹងការអនុវត្តតួនាទី ភារកិច្ច និងប្រតិបត្តិការរបស់អគ្គនាយកដ្ឋានពន្ធដារ ស្របតាមប្រកាសស្តីពីការរៀបចំ និងប្រព្រឹត្តទៅនៃអគ្គនាយកដ្ឋានពន្ធដារ ។

- បន្តបញ្ឈប់ការកសាង និងចាប់ផ្តើមអនុវត្តផែនការយុទ្ធសាស្ត្របច្ចេកវិទ្យាព័ត៌មាន ជាពិសេស ខាងផ្នែកប្រមូលទិន្នន័យ ដូចជាការផ្តល់សេវាជូនអ្នកបង់ពន្ធ ការធ្វើសវនកម្ម និងការត្រួតពិនិត្យប្រទាក់ក្រឡាគ្នា ។
- បន្តពង្រឹងការអនុវត្តឱ្យបានគ្រប់ជ្រុងជ្រោយ និងឱ្យបានម៉ឺងម៉ាត់នូវរាល់បទប្បញ្ញត្តិទាំងឡាយនៃច្បាប់ស្តីពីសារពើពន្ធ (ពន្ធដារ) និងវិសោធនកម្មទាំងឡាយនៃច្បាប់នេះ ។
- បន្តអនុវត្តគោលនយោបាយពង្រីកមូលដ្ឋានយកពន្ធ តាមរយៈការពង្រីក និងពង្រឹងការអនុវត្តរបបពិសេសនៅតាមបណ្តារាជធានី-ខេត្ត និងបន្តពង្រឹងសវនកម្មលើអ្នកបង់ពន្ធតាមរបបម៉ៅការ ។
- បន្តបណ្តុះបណ្តាល និងបង្កើនសមត្ថភាពវិជ្ជាជីវៈ និងសីលធម៌របស់មន្ត្រីពន្ធដារ ដើម្បីពង្រឹងសមត្ថភាពស្ថាប័ន និងរដ្ឋបាលពន្ធដារឱ្យបានរឹងមាំ ក្នុងគោលដៅគ្រប់គ្រងឱ្យបានល្អនូវអ្នកបង់ពន្ធតំ និងមធ្យម ។
- បន្តពង្រឹងលិខិតបទដ្ឋានស្តីពីពន្ធក្នុងវិស័យប្រេង និងឧស្ម័ន ដើម្បីធានាឱ្យបាននូវការប្រមូលចំណូលប្រកបដោយប្រសិទ្ធភាពវិស័យនេះ ជាពិសេស ការបន្តពិនិត្យពិចារណាលើការធ្វើវិសោធនកម្មលើច្បាប់ស្តីពីសារពើពន្ធ (ពន្ធដារ) ដើម្បីរៀបចំបញ្ចូលពន្ធលើប្រេង និងឧស្ម័ន ។
- បន្តធ្វើការសិក្សាអំពីវិចារណកម្មបន្ត និងលទ្ធភាពវិសោធនកម្មបន្តលើច្បាប់ស្តីពីសារពើពន្ធ (ពន្ធដារ) និងបណ្តាច្បាប់ពាក់ព័ន្ធ ក្នុងគោលដៅបង្កើនចំណូលថវិកាជាតិ ។
- បន្តពង្រឹងការងារអភិបាលកិច្ចរបស់អគ្គនាយកដ្ឋានពន្ធដារ ។

៧២- ផ្នែកចំណូលពន្ធតយៈ

- បន្តជំរុញការរៀបចំតាមការចាំបាច់នៃការងារនូវលិខិតបទដ្ឋាននានា ដើម្បីជំរុញការអនុវត្តច្បាប់តយ ពិសេសសម្រាប់បន្តកែលម្អបរិស្ថានធុរកិច្ច និងវិនិយោគ និងសម្រាប់រឹតបន្តឹងវិធានការបំបាត់អំពើរត់ពន្ធតយ ។
- បន្តកែលម្អនីតិវិធីក្នុងការគ្រប់គ្រងអ្នកនាំទំនិញចេញ-ចូល ដោយតម្រូវឱ្យមានការរៀបចំជាប្រមូលហ៊ុននាំចេញ-ចូល និងក្រុមហ៊ុនជើងសារច្បាស់លាស់ ដើម្បីធានានូវតម្លាភាព និងភាពងាយស្រួល ក្នុងការត្រួតពិនិត្យ និងក្នុងការយកពន្ធ និងអាករផ្សេងៗ ។
- បន្តរៀបចំកែលម្អនិងដាក់ឱ្យអនុវត្តនូវវិធានសម្រួលចាត់តាំងថ្មីរបស់អគ្គនាយកដ្ឋានតយ និងរដ្ឋាករតម្កល់ ។
- បន្តជំរុញការអនុវត្តវិធានការតឹងរឹងក្នុងការបង្កើនចំណូលពន្ធតយរួមមាន៖

ក. **បន្តពង្រឹងការអនុវត្តបណ្តាវិធានការទប់ស្កាត់ និងបង្ក្រាបអំពើរត់គេចពន្ធ** ដោយសហការយ៉ាងជិតស្និទ្ធជាមួយនឹងកងយោធពលខេមរភូមិន្ទ កងកម្លាំងនគរបាល អង្គការប្រឆាំងអំពើពុករលួយ និងអាជ្ញាធរដែនដី ។ គណៈកម្មាធិការបង្ក្រាបអំពើរត់ពន្ធ ត្រូវបន្តពង្រឹងការអនុវត្តការងាររបស់ខ្លួនឱ្យកាន់តែខ្លាំងក្លា និងប្រកបដោយប្រសិទ្ធភាពថែមទៀត ក្នុងការទប់ស្កាត់ និងបង្ក្រាបអំពើរត់គេចពន្ធ ។ ក្នុងការអនុវត្តភារកិច្ចនេះ ត្រូវយកចិត្តទុកដាក់ ជាពិសេស លើវិធានការកែលម្អផែនការសកម្មភាពបង្ក្រាបអំពើរត់ពន្ធដោយផ្ដោតលើមុខទំនិញមួយចំនួនដែលមានវេយ្យាករណ៍ ដូចជា ប្រេងឥន្ធនៈ មធ្យោបាយដឹកជញ្ជូន បរិក្ខារអេឡិចត្រូនិច និងការដាក់ចេញនូវនីតិវិធីត្រួតពិនិត្យថ្មី ។

ខ. បន្តពង្រឹងការសហការជាមួយអគ្គនាយកដ្ឋានពន្ធដារក្នុងការចែករំលែក និងផ្លាស់ប្តូរព័ត៌មាន រួមទាំងការប្រើប្រាស់មធ្យោបាយអេឡិចត្រូនិចស្តីពីសហគ្រាសធំៗ ដើម្បីពង្រឹងវិន័យ និងកាតព្វកិច្ចពន្ធដារ ។

គ. បន្តរិះរក និងដាក់ឱ្យអនុវត្តនូវវិធានការច្បាស់លាស់ និងទន់ភ្លន់ លើមុខទំនិញមួយចំនួន ដើម្បីរក្សាប្រភពចំណូល ។

- បន្តអនុវត្តយ៉ាងម៉ឺងម៉ាត់នូវវិធានការពង្រឹងស្ថាប័នគយ និងរដ្ឋាករមានជាអាទិ៍: បន្តការបណ្តុះ- បណ្តាល និងការបង្កើនសមត្ថភាពវិជ្ជាជីវៈ ការបំបាក់ឧបករណ៍ការងារ និងសីលធម៌របស់មន្ត្រីគយ ដើម្បី ពង្រឹងសមត្ថភាពស្ថាប័ន និងរដ្ឋបាលគយ ឱ្យបានរឹងមាំ ។

- បន្តពង្រឹង និងពង្រីកការអនុវត្តស្វ័យប្រវត្តិកម្មនីតិវិធីគយ និងយន្តការគ្រប់គ្រងហានិភ័យ ដើម្បី កែលម្អប្រព័ន្ធការងារ បង្កើនប្រសិទ្ធភាពនៃកិច្ចប្រតិបត្តិការ និងលើកកម្ពស់គុណភាពសេវាកម្ម ជូនដល់ អតិថិជន ។

- បន្តពង្រឹងយន្តការអធិការកិច្ចមុនពេលផ្ទុក ការត្រួតពិនិត្យទំនិញ ការត្រួតពិនិត្យនាវាឆ្លងកាត់ ការបញ្ជូនទំនិញ ការធ្វើអធិការកិច្ចនៅនឹងកន្លែង និងការប្រមូលចំណូល ។

- បន្តពង្រឹងការងារអភិបាលកិច្ចរបស់អគ្គនាយកដ្ឋានគយ និងរដ្ឋាករកម្ពុជា ។

ទី៣- ផ្នែកចំណូលមិនមែនសារពើពន្ធ:

- បន្តជំរុញការអនុវត្តឱ្យមានប្រសិទ្ធភាពនូវច្បាប់ និងលិខិតបទដ្ឋានទាំងឡាយពាក់ព័ន្ធនឹងការ គ្រប់គ្រងទ្រព្យសម្បត្តិរដ្ឋ ពិសេសបទបញ្ជារបស់នាយករដ្ឋមន្ត្រីលេខ ០២ បប ចុះថ្ងៃទី ១៣ ខែ មិថុនា ឆ្នាំ ២០០៥ ស្តីពីការពង្រឹងការគ្រប់គ្រងទ្រព្យសម្បត្តិរដ្ឋ ។

- បន្តជំរុញការអនុវត្តឱ្យមានប្រសិទ្ធភាពនូវច្បាប់ និងលិខិតបទដ្ឋានទាំងឡាយពាក់ព័ន្ធនឹងការ ប្រមូលចំណូលមិនមែនសារពើពន្ធ ពិសេស បទបញ្ជារបស់នាយករដ្ឋមន្ត្រីលេខ ០៤ បប ចុះថ្ងៃទី ១៥ ខែ វិច្ឆិកា ឆ្នាំ ២០០៦ ស្តីពីការពង្រឹងការគ្រប់គ្រងចំណូលមិនមែនសារពើពន្ធ ។ ពិសេស បន្តពង្រឹងការប្រមូលចំណូលពី កិច្ចសន្យាសម្បទានគ្រប់ប្រភេទ ដើម្បីធានាឱ្យមានការបង់ចំណូលទាំងនេះចូលថវិការដ្ឋឱ្យបានទៀងទាត់ ទាន់ពេលវេលា និងដោយគ្មានការកាត់ទុកសម្រាប់ចំណាយដោយប្រការណាមួយឡើយ ។

- បន្តស្រាវជ្រាវ និងកំណត់ឱ្យបានច្បាស់នូវបំណុលពាក់ព័ន្ធនឹងចំណូលមិនមែនសារពើពន្ធ ហើយ បន្តជំរុញការអនុវត្តនូវផែនការសកម្មភាព និងបណ្តាវិធានការ ដើម្បីតឹងទារបំណុលទាំងអស់នេះ តាម គ្រប់មុខសញ្ញាទាំងអស់ ។ ក្នុងនេះ ត្រូវផ្តោតការយកចិត្តទុកដាក់ ជាពិសេសទៅលើការគ្រប់គ្រងចំណូល ពីប្រៃសណីយ៍ និងទូរគមនាគមន៍ អាកាសចរស៊ីវិល ចំណូលពីវិស័យទេសចរណ៍ ចំណូលទិដ្ឋាការ និង ចំណូលពីការជួលរោងចក្រសហគ្រាស និងទ្រព្យសម្បត្តិរដ្ឋផ្សេងៗទៀត ។

- បន្តជំរុញដើម្បីបញ្ចប់ការងារធ្វើបញ្ជីសារពើភ័ណ្ឌទ្រព្យសម្បត្តិរដ្ឋទាំងអស់ ហើយចាប់ផ្តើមធ្វើបញ្ជី សារពើភ័ណ្ឌដ៏របស់រដ្ឋជាបណ្តើរៗ ដើម្បីពង្រឹងការគ្រប់គ្រងទ្រព្យសម្បត្តិរដ្ឋ និងការប្រមូលចំណូល ។

- បន្តពង្រឹងការអនុវត្តច្បាប់ស្តីពីសម្បទាន និងពង្រឹងកិច្ចដំណើការផ្តល់ និងគ្រប់គ្រងកិច្ច សន្យាសម្បទានគ្រប់ប្រភេទទាំងអស់ ក្នុងគោលដៅពង្រឹងប្រសិទ្ធភាពនៃការប្រមូលចំណូលពីកិច្ចសន្យា សម្បទានគ្រប់ប្រភេទចូលថវិកាជាតិ ។

- បន្តពង្រឹងការគ្រប់គ្រងចំណូលពិសេសនៃប្រៃសណីយ៍ និងទូរគមនាគមន៍ តាមរយៈការពង្រឹងយន្តការតឹងទារចំណូល ដោយតម្រូវឱ្យក្រុមហ៊ុនទូរស័ព្ទទាំងអស់បង់ចំណូលដោយគ្រប់ទៅក្នុងគណនីរបស់រាជរដ្ឋាភិបាលនៅធនាគារជាតិ ហើយក្រសួងប្រៃសណីយ៍ និងទូរគមនាគមន៍ត្រូវសហការជាមួយក្រសួងសេដ្ឋកិច្ច និងហិរញ្ញវត្ថុ ក្នុងការត្រួតពិនិត្យ និងផ្ទៀងផ្ទាត់ការបង់ចំណូលនេះ ។

១៩- ច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ ២០១១ នេះ គឺជាឧបករណ៍ដ៏សំខាន់បំផុតសម្រាប់ឈានទៅសម្រេចឱ្យបាននូវបណ្តាគោលដៅអាទិភាពខាងលើ ។ នៅក្នុងបរិការណ៍នេះ រាជរដ្ឋាភិបាលមានកាតព្វកិច្ចរៀបចំឱ្យបានទាន់ពេលវេលានូវសេចក្តីប្រាងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ ២០១១ ។ នៅក្នុងកិច្ចដំណើរការនេះ ក្រសួងសេដ្ឋកិច្ច និងហិរញ្ញវត្ថុត្រូវចាប់ផ្តើមការចរចា និង ពិភាក្សារៀបចំសេចក្តីប្រាងច្បាប់ហិរញ្ញវត្ថុសម្រាប់ការគ្រប់គ្រងឆ្នាំ ២០១១ ជាមួយក្រសួង-ស្ថាប័ន និងមន្ទីរជំនាញរាជធានី-ខេត្ត ទាំងអស់ចាប់ពីថ្ងៃទី ០៩ ខែ សីហា ឆ្នាំ ២០១០ រហូតដល់ថ្ងៃទី ០៣ ខែ កញ្ញា ឆ្នាំ ២០១០ ។ ក្រសួងសេដ្ឋកិច្ច និងហិរញ្ញវត្ថុ ត្រូវរៀបចំសេចក្តីប្រាងច្បាប់ស្តីពីហិរញ្ញវត្ថុ និងធ្វើកំណត់បង្ហាញនៃសេចក្តីប្រាងច្បាប់នេះ ហើយធ្វើដូនតណោះរដ្ឋមន្ត្រីឱ្យបាននៅក្នុងសប្តាហ៍ទី ១ នៃ ខែតុលា ឆ្នាំ ២០១០ ដើម្បីគណៈរដ្ឋមន្ត្រីពិនិត្យ និងសម្រេច ហើយធ្វើដូនតណោះឱ្យបានក្នុងសប្តាហ៍ទី ១ នៃខែ វិច្ឆិកា ឆ្នាំ ២០១០ ដើម្បីស្ថាប័ននីតិបញ្ញត្តិមានពេលគ្រប់គ្រាន់ក្នុងការពិនិត្យ ពិភាក្សា និងអនុម័តសេចក្តីប្រាងច្បាប់នេះឱ្យបានមុនថ្ងៃ ២៥ ខែ ធ្នូ ២០១០ ។

ក- បណ្តាបញ្ជីប្រឈមក្នុងការអនុវត្តច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ ២០១១

២០- ការអនុវត្តកម្មវិធីតែម្តងការគ្រប់គ្រងហិរញ្ញវត្ថុសាធារណៈ បានធ្វើឱ្យស្រួលឡើងពីមួយឆ្នាំទៅមួយឆ្នាំនូវការគ្រប់គ្រងចំណូល និងចំណាយ ពិសេស រាជរដ្ឋាភិបាលបានដោះស្រាយបំណុលចាស់ទាំងស្រុង និងបានបញ្ឈប់ប្រព័ន្ធនៃសាច់ប្រាក់ទូទាត់ចំណាយផងដែរ ។ ទោះជាយ៉ាងនេះក៏ដោយ យើងនៅមានបញ្ហាប្រឈមមួយចំនួនដែលត្រូវបន្តជំរុញ ជាពិសេស ភាពចាំបាច់ក្នុងការបង្កើនចំណូលពន្ធដារក្នុងស្រុក ដើម្បីបំពេញនិទ្ទាការថយចុះនៃចំណូលពន្ធនាំចូល និងតម្រូវការចំណាយដែលចេះតែកើនឡើងជាលំដាប់ដែលរួមមានដូចជា៖

ទី១- ការបន្តជំរុញការយកចិត្តទុកដាក់លើការរៀបចំផែនការយុទ្ធសាស្ត្រថវិកា ឱ្យបានសមស្រប ដើម្បីធានាការផ្សារភ្ជាប់ថវិកាទៅនឹងគោលនយោបាយអាទិភាពរបស់រាជរដ្ឋាភិបាល ហើយពង្រឹងការរៀបចំថវិកាឱ្យបានគ្រប់ជ្រុងជ្រោយ និងសុក្រិត ដើម្បីកាត់បន្ថយជាអតិបរមានូវចំណាយមិនបានគ្រោងទុក និងសំដៅបំបាត់ចំណាយក្រៅគម្រោងថវិកា និងចំណាយដែលមិនចាំបាច់ ដើម្បីសម្រេចបាននូវការគ្រប់គ្រងថវិកាជាតិប្រកបដោយភាពជឿទុកចិត្តបាន គណនេយ្យភាព និងប្រសិទ្ធភាព ។

ទី២- ការបន្តជំរុញការរៀបចំកម្មវិធីចំណូល- ចំណាយឱ្យបានសុក្រិត និងការអនុវត្តឱ្យបានម៉ឺងម៉ាត់ ដើម្បីជាមូលដ្ឋានក្នុងការកសាងផែនការសាត់ប្រាក់ សំដៅពង្រឹងការគ្រប់គ្រងសាត់ប្រាក់ ធានាបង្កើនភាពជឿទុកចិត្តបាន និងគណនេយ្យភាពលើការអនុវត្តថវិកា ។ លើសពីនេះ ការបង្កើនការគោរពយ៉ាងម៉ឺងម៉ាត់នូវច្បាប់ស្តីពីប្រព័ន្ធហិរញ្ញវត្ថុសាធារណៈ ពិសេសវិន័យថវិកាទាំង ១០ ។

៩៣- បន្តពង្រឹងការគ្រប់គ្រងបំណុល ពិសេស ការកសាងទិន្នន័យ និងការរៀបចំកម្មវិធីសងបំណុល ឱ្យបានច្បាស់លាស់ និងដោយផ្សារភ្ជាប់ទៅនឹងក្របខ័ណ្ឌនៃការរៀបចំថវិកា និងការបន្តអនុវត្តយ៉ាងម៉ឺងម៉ាត់ នូវការខ្ចីតែឥណទានសម្បទាន និងដែលបម្រើឱ្យគោលនយោបាយអាទិភាពរបស់រាជរដ្ឋាភិបាល ។

៩៤- បន្តបង្កើនចំណាយលើវិស័យសង្គមកិច្ច និងសេដ្ឋកិច្ច ជាពិសេស ចំពោះគោលនយោបាយ អាទិភាព ដូចជា អប់រំ សុខាភិបាល កសិកម្ម អភិវឌ្ឍន៍ជនបទ និង ប្រព័ន្ធហេដ្ឋារចនាសម្ព័ន្ធរបវន្ត មាន ផ្លូវថ្នល់ ស្ពាន និងប្រព័ន្ធស្រោចស្រព ដែលជាគោលបំណងនៃគោលនយោបាយ និងជាទិសដៅយុទ្ធសាស្ត្រ អាទិភាពខ្ពស់បំផុតរបស់រាជរដ្ឋាភិបាលក្នុងការកាត់បន្ថយភាពក្រីក្រ ។

៩៥- ការប្រឈមនឹងស្ថានភាពវិបត្តិហិរញ្ញវត្ថុ និងសេដ្ឋកិច្ចពិភពលោក ដែលនៅពុំទាន់ប្រាកដថា បានឆ្លងផុតនៅឡើយទេ ពិសេស ឥទ្ធិពលអវិជ្ជមានមកលើសេដ្ឋកិច្ចកម្ពុជា និងគោលនយោបាយហិរញ្ញវត្ថុ សាធារណៈ ក៏ដូចជាការអនុវត្តថវិកាដែលអាចនឹងនៅបន្ត តាមរយៈការបន្តធ្លាក់ចុះ ឬ មិនទាន់ងើបឡើងវិញនៃ តម្រូវការពិភពលោក អត្រានៃការអត់ការងារធ្វើនៅមានកម្រិតខ្ពស់ ការប្រែប្រួល និងភាពមិនប្រក្រតីនៃថ្លៃ ប្រេងឥន្ធនៈ និងតម្លៃប្តីប្តីប័ណ្ណអាមេរិកធៀបនឹងរូបិយប័ណ្ណនៃប្រទេសជាដៃគូពាណិជ្ជកម្មកម្ពុជា ជាដើម ។

IV- វិភិវឌ្ឍន៍ និង បច្ចេកទេសនៃការរៀបចំថវិកាឆ្នាំ ២០១១

ក- ការគ្រោងចំណូលថវិកាឆ្នាំ ២០១១

២១- ការគ្រោងគិតចំណូលចរន្តរបស់ថវិកា អាស្រ័យលើប្រភពធនធាននៃផលិតផល ឬ ផលទុន ដែលជាប្រភពចំណូលសារពើពន្ធ និងមិនមែនសារពើពន្ធ ។ ដោយផ្អែកលើស្ថានភាពសេដ្ឋកិច្ច និងបណ្តា លក្ខខណ្ឌនៃប្រភពធនធានដូចបានលើកឡើងខាងលើ ក្រសួង-ស្ថាប័ន និងមន្ទីរជំនាញរាជធានី-ខេត្ត ត្រូវ រៀបចំគម្រោងចំណូលថវិការបស់ខ្លួនដូចតទៅ៖

- ចំណូលសារពើពន្ធត្រូវគិតគូរដោយផ្អែកលើមូលដ្ឋានដូចខាងក្រោម ៖
 - លទ្ធផលដែលទទួលបាននៅក្នុងឆ្នាំកំពុងប្រព្រឹត្តទៅ
 - ផលប៉ះពាល់នៃអតិផរណាមកលើមូលដ្ឋានពន្ធ
 - ការប៉ាន់ស្មានលើការអភិវឌ្ឍសេដ្ឋកិច្ចនៅពេលខាងមុខ
 - ការប្រែប្រួលដែលអាចកើតមានឡើង ព្រមទាំងការត្រួតពិនិត្យ និងពិចារណាទៅលើអត្រា និង មូលដ្ឋានប្រមូលពន្ធ
 - ចំណូលបន្ថែមដែលសង្ឃឹមថាប្រមូលបាន ដោយសារការពង្រឹង និងកែលម្អរដ្ឋបាល និង គោលនយោបាយពន្ធដារ គោលនយោបាយតយ និងរដ្ឋាករ ការធ្វើវិចារណកម្មសារពើពន្ធ និង ការប្រមូលបំណុលពន្ធដែលត្រូវទារ ។
- ចំពោះចំណូលពីមែនសារពើពន្ធ ត្រូវគិតគូរទៅតាមកិច្ចការដែលនាំឱ្យមានផលទុន ដូចជា កិច្ច- សន្យាសម្បទានគ្រប់ប្រភេទ កិច្ចសន្យាជួលសេវាកម្ម ការពង្រឹង និងកែលម្អការគ្រប់គ្រងទ្រព្យសម្បត្តិរដ្ឋ ព្រមទាំងការប្រមូលបំណុលដែលត្រូវទារជាដើម ។ល។

ខ- ការគ្រោងចំណាយថវិកាឆ្នាំ ២០១១

២២- ការរៀបចំគម្រោងឥណទានចំណាយថវិកា ត្រូវផ្អែកលើផែនការយុទ្ធសាស្ត្រថវិកា ដែលបាន ធ្វើមកក្រសួងសេដ្ឋកិច្ច និងហិរញ្ញវត្ថុ ដើម្បីគណនាតម្រូវការថវិកាដោយលំអិតទៅតាមជំពូក គណនី និង អនុគណនី និងទៅតាមនាយកដ្ឋាន និងអង្គភាព ឬ ផ្នែកនីមួយៗ ដែលចំណុះឱ្យក្រសួង- ស្ថាប័ន និង មន្ទីរ ជំនាញរាជធានី- ខេត្ត (តាមគំរូដែលភ្ជាប់មកជាមួយស្រាប់) ដោយផ្អែកលើតម្រូវការជាក់ស្តែង និង ដោយ ផ្ទាល់ សម្រាប់បម្រើឱ្យការអនុវត្តកម្មវិធីសកម្មភាពចាំបាច់ ដែលត្រូវបានកំណត់នៅក្នុងផែនការយុទ្ធសាស្ត្រ ថវិកា ។ រីឯការគណនាឥណទានចំណាយ ត្រូវផ្អែកទៅលើកត្តាដែលទាក់ទងនឹងមុខសញ្ញាចំណាយ ដូចជា តារាងបុគ្គលិក បញ្ជីប្រាក់ស្នូលសម្ភារៈនៃការផ្គត់ផ្គង់ និងត្រូវផ្អែកទៅតាមធម្មនិយាមចំណាយ ដែលបាន កំណត់នៅក្នុងប្រកាស ឬ សេចក្តីណែនាំ ដូចជា ចំណាយបេសកកម្ម ចំណាយមធ្យមភាគលើគ្រូមួយ របស់អ្នកជំងឺនៅមន្ទីរពេទ្យ ចំណាយខាងការសិក្សាសម្រាប់សិស្ស ឬ និស្សិតម្នាក់ ឬ ត្រូវផ្អែកទៅតាមតួលេខ ស្ថិតិជាមធ្យមភាគរបស់គណនេយ្យថវិកាសម្រាប់ការគ្រប់គ្រងកន្លងមក ។ ជាពិសេស តម្រូវការចំណាយ នីមួយៗ ត្រូវមានការវិភាគយ៉ាងលម្អិតល្អន់ និងមានឯកសារគាំទ្រភ្ជាប់មកជាមួយ ដើម្បីពន្យល់ទៅតាម ជំពូក គណនី និង អនុគណនីនីមួយៗ ។

គ- ការកំណត់កញ្ចប់ថវិកាឆ្នាំ ២០១១

២៣- រាជរដ្ឋាភិបាលបានធ្វើការកំណត់នូវកញ្ចប់ថវិកា ដោយកំណត់គោលការណ៍ចំណាយទៅតាម ប្រភេទ និងជំពូក ដោយផ្អែកលើស្ថានភាពម៉ាក្រូសេដ្ឋកិច្ច និងគោលនយោបាយហិរញ្ញវត្ថុសាធារណៈ និង ថវិកា សម្រាប់ក្រសួង-ស្ថាប័ន និងមន្ទីរជំនាញរាជធានី- ខេត្ត ធ្វើជាមូលដ្ឋានក្នុងការរៀបចំគម្រោងចំណាយ លំអិតទៅតាមគណនី និងអនុគណនី និងទៅតាមនាយកដ្ឋាន និងអង្គភាព ឬ ផ្នែកនីមួយៗ ដែលចំណុះឱ្យ ក្រសួង- ស្ថាប័ន និងមន្ទីរជំនាញរាជធានី- ខេត្ត ដើម្បីបម្រើឱ្យតម្រូវការជាក់ស្តែងក្នុងការអនុវត្តកម្មវិធី សកម្មភាពចាំបាច់ដែលត្រូវបានកំណត់នៅក្នុងផែនការយុទ្ធសាស្ត្រថវិកា ។ ដូចជាឆ្នាំមុនដែរ ក្នុងរយៈពេល អនុវត្តថវិកានៃឆមាសទី ១ ឆ្នាំ ២០១១ នេះ នឹងមិនមានការអនុញ្ញាតឱ្យធ្វើនិយ័តភាពផ្ទៃក្នុងថវិការបស់ ក្រសួង- ស្ថាប័ន និងមន្ទីរជំនាញរាជធានី- ខេត្ត ទេ ។

២៤- ក្រសួង-ស្ថាប័ននិងមន្ទីរជំនាញរាជធានី- ខេត្តទាំងអស់ ត្រូវគ្រោងចំណាយទៅតាមគោល ការណ៍នៃការកំណត់កញ្ចប់ថវិកា និងបណ្តាវិធានការដូចខាងក្រោម៖

ក- ចំណាយបន្ទុកបុគ្គលិក (ជំពូក ៦៤) ត្រូវគ្រោងដោយបង្កើន ២០% លើបៀវត្សមូលដ្ឋាន ទៅតាម តារាងប្រព័ន្ធប្រាក់បៀវត្សនៃក្រុមប្រឹក្សាកំណែទម្រង់រដ្ឋបាលសាធារណៈ និងតាមចំនួនមន្ត្រីរាជការដែលមាន ជាក់ស្តែងក្នុងឆ្នាំ ២០១០ ។ ចំពោះចំនួនមន្ត្រីរាជការបន្ថែមថ្មី ត្រូវគ្រោងដោយផ្អែកលើសេចក្តីសម្រេចរបស់ រាជរដ្ឋាភិបាល និងតាមសំណើរបស់រដ្ឋលេខាធិការដ្ឋានមុខងារសាធារណៈ និងដែលមានទិដ្ឋាការរបស់ក្រសួង សេដ្ឋកិច្ច និងហិរញ្ញវត្ថុ ។ ចំនួនមន្ត្រីរាជការដែលចូលនិវត្តន៍ ផ្ទេរចេញ ឬ លាល្បប់ពីក្រុមប្រឹក្សាអង្គការ និង មណ្ឌលភាព ត្រូវកាត់ចេញពីអង្គការរបស់ខ្លួន ។ ប្រសិនបើមានការតម្កើងឋានៈ ឬ មានមន្ត្រីថ្មី ត្រូវគ្រោង ដោយឡែក ។ ក្រសួង- ស្ថាប័ន និងមន្ទីរជំនាញរាជធានី- ខេត្ត មិនត្រូវគិតអតិផរណានៅក្នុងចំណាយបៀវត្ស នេះទេ ។ ចំពោះ បុគ្គលិកអណ្តែត និងភ្នាក់ងារជាតិជាប់កិច្ចសន្យា រដ្ឋលេខាធិការដ្ឋានមុខងារសាធារណៈត្រូវ

ស្នើសុំការធានាចំណាយថវិកាពីក្រសួងសេដ្ឋកិច្ច និងហិរញ្ញវត្ថុជាមុន មុននឹងចេញលិខិតអនុញ្ញាតឱ្យក្រសួង-ស្ថាប័ន និងមន្ទីរជំនាញរាជធានី-ខេត្ត ជ្រើសរើស និងប្រើប្រាស់ ។

ខ- ចំណាយសម្រាប់ការទិញ និងសេវា មួយចំនួនត្រូវគ្រោងប្រកបដោយលក្ខណៈគ្រឿង និងសន្សំសំចៃបំផុត ពិសេសចំពោះសេវាហិរញ្ញវត្ថុចំណាយជាអចិន្ត្រៃយ៍ ដូចជា ទូរស័ព្ទ អគ្គិសនី ទឹក សម្ភារៈការិយាល័យ ប្រេងឥន្ធនៈ និងការទទួលភ្ញៀវ មិនត្រូវបង្កើនចំណាយលើសពីឆ្នាំកំពុងអនុវត្តទេ ។ នៅពេលអនុវត្តថវិកា ហាមដាច់ខាតមិនឱ្យមានចំណាយលើសពីឥណទានថវិកាដែលបានគ្រោងសម្រាប់មុខសញ្ញានេះ និងហាមដាច់ខាតមិនឱ្យមានការជំពាក់បំណុលដោយខ្លីទំនិញ ឬសេវាមកប្រើប្រាស់នៅក្រៅបរិបទថវិកាឡើយ ។ កន្លងមកចំណាយសម្រាប់មុខសញ្ញាអគ្គិសនី ទូរស័ព្ទ ទឹក ប្រេងឥន្ធនៈ និងការទទួលភ្ញៀវ មានលក្ខណៈខ្លះខ្លាយ ។ ចំណាយសម្រាប់មុខសញ្ញាទាំងនេះ ចេះតែកើនឡើងហើយការទូទាត់មិនបានទាន់ពេលវេលាដែលនាំឱ្យមានបំណុលកកស្ទះពីមួយឆ្នាំទៅមួយឆ្នាំ ។ ដើម្បីដោះស្រាយបញ្ហានេះ ចំពោះចំណាយ អគ្គិសនី ទូរស័ព្ទ និង ទឹកត្រូវអនុវត្តនូវវិធានការដូចខាងក្រោម៖

- ក្រសួងសេដ្ឋកិច្ច និងហិរញ្ញវត្ថុ និងក្រសួង-ស្ថាប័នទាំងអស់ ត្រូវសហការត្រួតពិនិត្យលើការប្រើប្រាស់បច្ចុប្បន្ន ដើម្បីរៀបចំយន្តការ និងប្រព័ន្ធគ្រប់គ្រងការប្រើប្រាស់អគ្គិសនី ទូរស័ព្ទ និងទឹក ឱ្យបានត្រឹមត្រូវ ម៉ត់ចត់ និងប្រកបដោយប្រសិទ្ធភាព ។ ក្នុងករណីរកឃើញការលួចបន្តចរន្តអគ្គិសនី ទូរស័ព្ទ និងទឹក ប្រើប្រាស់ផ្ទាល់ខ្លួនខុសមុខសញ្ញារបស់ក្រសួង-ស្ថាប័នណាមួយ រដ្ឋមន្ត្រីក្រសួងនោះ គឺជាអ្នកទទួលខុសត្រូវចំពោះមុខនាយករដ្ឋមន្ត្រី និងចំពោះមុខរដ្ឋសភា ។ អគ្គិសនីកម្ពុជា រដ្ឋាករទឹកស្វយ័ត និងក្រុមហ៊ុនទូរស័ព្ទត្រូវកាត់ផ្តាច់បណ្តាញលូចលាក់ទាំងនោះភ្លាម ហើយធ្វើរបាយការណ៍ជូនក្រសួងអាណាព្យាបាលបច្ចេកទេស និង ក្រសួងអាណាព្យាបាលហិរញ្ញវត្ថុ និងចម្លងជូនទីស្តីការគណៈរដ្ឋមន្ត្រី ។

- ក្រសួងសេដ្ឋកិច្ច និងហិរញ្ញវត្ថុ និងក្រសួង-ស្ថាប័នទាំងអស់ ត្រូវសហការគ្រោងឥណទានសម្រាប់អគ្គិសនី ទូរស័ព្ទ និងទឹក ប្រកបដោយភាពសន្សំសំចៃខ្ពស់ ដោយយកចំណាយជាក់ស្តែងពីឆ្នាំមុន ធ្វើជាពិធាន ហើយកាត់បន្ថយចំណាយមុខសញ្ញានេះឱ្យចុះមកនៅក្នុងកម្រិតមួយសមស្រប តាមការចាំបាច់ ពិតប្រាកដរបស់ក្រសួង-ស្ថាប័ន ។

- ក្រសួងប្រៃសណីយ៍ និងទូរគមនាគមន៍ អគ្គិសនីកម្ពុជា រដ្ឋាករទឹកស្វយ័ត និងក្រុមហ៊ុនផ្តល់សេវាទូរស័ព្ទ ត្រូវផ្តល់វិក្កយបត្រប្រចាំខែនីមួយៗ ឱ្យបានមុនថ្ងៃទី ១៥ នៃខែ បន្ទាប់ ។ ក្រសួង-ស្ថាប័ន និងមន្ទីរជំនាញរាជធានី-ខេត្តទាំងអស់ត្រូវធ្វើការផ្ទៀងផ្ទាត់វិក្កយបត្រ និងរៀបចំទូទាត់ឱ្យបានទៀងទាត់ និងទាន់ពេលវេលារៀងរាល់ខែ ។ ហាមដាច់ខាតមិនឱ្យមានការពន្យារការទូទាត់លើមុខសញ្ញាចំណាយនេះ ដោយយកឥណទាននេះទៅប្រើប្រាស់លើមុខសញ្ញាផ្សេង ហើយផ្ទេរបន្ទុកនេះមកលើថវិការួមទេ ។

- ក្រសួងសេដ្ឋកិច្ច និងហិរញ្ញវត្ថុ ត្រូវស្នើឡើងនូវវិធានការជាក់លាក់ ក្នុងការត្រួតពិនិត្យ និងគ្រប់គ្រងការប្រើប្រាស់អគ្គិសនី ទូរស័ព្ទ និងទឹក ដើម្បីដាក់ជូនប្រមុខនៃរាជរដ្ឋាភិបាលពិនិត្យ និងសម្រេច ហើយដាក់ឱ្យគ្រប់ក្រសួង-ស្ថាប័នរបស់រាជរដ្ឋាភិបាលអនុវត្តឱ្យបានខ្ជាប់ខ្ជួន និងម៉ឺងម៉ាត់បំផុត ។

គ- ចំពោះចំណាយសម្រាប់ជំពូក គណនី និង អនុគណនីផ្សេងៗទៀត ត្រូវគ្រោងទៅតាមតម្រូវការចាំបាច់ដោយផ្អែកលើមូលដ្ឋានផែនការសកម្មភាពដែលបានកំណត់នៅក្នុងផែនការយុទ្ធសាស្ត្រថវិកា ក្នុងករណី

តម្រូវឱ្យមានកំណើន ដោយមានការវិភាគ និងពន្យល់ច្បាស់លាស់ ក៏កំណើននោះមិនត្រូវឱ្យលើសពី ៣% នៃកត្តាថវិកាដែលបានអនុម័តឆ្នាំ ២០១០ ដែរ ។ ចំពោះក្រសួង-ស្ថាប័នដែលត្រូវបន្ត ឬ ចាប់ផ្តើមអនុវត្ត សាកល្បងថវិកាគម្រោង ត្រូវតែរៀបចំគម្រោងចំណាយជាពីរផ្នែកសម្រាប់ថវិកាគម្រោង និងថវិកាមិនមែនគម្រោង នៅតាមគ្រប់ ជំពូក គណនី និងអនុគណនីនីមួយៗ ។ ក្រសួងសេដ្ឋកិច្ច និងហិរញ្ញវត្ថុត្រូវអញ្ជើញក្រសួង ទាំងនេះ មកការពារគម្រោងថវិកាគម្រោងដោយឡែក ។

ឃ- ឯកសារផែនការយុទ្ធសាស្ត្រថវិកា គម្រោងចំណូល និងគម្រោងចំណាយថវិកា ដែលក្រសួង ស្ថាប័ន និងមន្ទីរជំនាញរាជធានី-ខេត្ត ធ្វើមកក្រសួងសេដ្ឋកិច្ច និងហិរញ្ញវត្ថុ គឺជាមូលដ្ឋានសម្រាប់ការពិភាក្សា នៅក្នុងកិច្ចប្រជុំការពារថវិកា ដើម្បីការពារកត្តាថវិកាបស់ខ្លួន ។ ដូច្នោះ ក្នុងករណីដែលក្រសួង-ស្ថាប័ន ឬ មន្ទីរជំនាញរាជធានី-ខេត្ត ដែលមិនបានបំពេញ និងផ្តល់ព័ត៌មានគ្រប់គ្រាន់សម្រាប់ការប្រជុំការពារថវិកា នោះក្រសួងសេដ្ឋកិច្ច និងហិរញ្ញវត្ថុត្រូវជូនព័ត៌មានទៅអង្គភាពឱ្យបានទាន់ពេលវេលា ដើម្បីបំពេញបន្ថែម ហើយប្រសិនបើនៅតែមិនអាចបំពេញបានទេនោះ ក្រសួងសេដ្ឋកិច្ច និងហិរញ្ញវត្ថុមានសិទ្ធិគ្រប់គ្រាន់ក្នុងការ យកមូលដ្ឋាននៃថវិកាឆ្នាំ ២០១០ ហើយប្រើគោលការណ៍កំណត់កត្តាថវិកា គណនី និងអនុគណនីខាង លើ សម្រាប់កំណត់គម្រោងថវិកាបស់អង្គភាពនោះ ដើម្បីជាមូលដ្ឋានសម្រាប់ការប្រជុំការពារថវិកា និង រៀបចំសេចក្តីប្រាប់ហិរញ្ញវត្ថុឱ្យបានទាន់ពេលវេលា ។

ឃ - ការរៀបចំ និង ការវិភាគសំណើខាង

២៥- ថវិកាកំពុងប្រព្រឹត្តទៅឆ្នាំ (ក-១) ឆ្នាំ ២០១០ តាមច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ ២០១០ ដែលប្រកាសឱ្យប្រើដោយព្រះរាជក្រម នស/រកម/១២០៩/០២៦ ចុះថ្ងៃទី ១៦ ខែ ធ្នូ ឆ្នាំ ២០០៩ ត្រូវធ្វើ ជាមូលដ្ឋាននៃការរៀបចំថវិកាឆ្នាំ ២០១១ ឆ្នាំ (ក) ដើម្បីធានាឱ្យសេវាសាធារណៈនានាអាចដំណើរការទៅ បាន ។ ក្រសួង-ស្ថាប័ន ត្រូវតែផ្អែកលើថវិកានៃឆ្នាំកំពុងប្រព្រឹត្តទៅ និងការណែនាំទាំងឡាយខាងលើនេះ សម្រាប់ធ្វើជាមូលដ្ឋាន ដោយគ្រាន់តែសម្រួលទៅតាមតម្រូវការចាំបាច់ដែលទាក់ទងទៅនឹងបណ្តាមូលហេតុ ដូចខាងក្រោម ៖

- ចលនាឥណទានដែលបានធ្វើឡើងក្នុងឆ្នាំកំពុងប្រព្រឹត្តដូចជា៖
 - ការបង្វែរឥណទានថវិកាផ្ទៃក្នុងជំពូក ឬ ពីជំពូកមួយទៅជំពូកមួយទៀត ដែលធ្វើឱ្យការបែង ចែកឥណទានដើមនៃក្រសួង-ស្ថាប័ន ព្រមទាំងមន្ទីរជំនាញរាជធានី-ខេត្តមានការប្រែប្រួល ។
 - ការផ្ទេរឥណទានថវិកាបន្ថែមសម្រាប់ផលប្រយោជន៍របស់ក្រសួង-ស្ថាប័ន និងមន្ទីរជំនាញ រាជធានី-ខេត្ត ។
- ផលប៉ះពាល់ជាយថាហេតុនៃអតិផរណានៅក្នុងឆ្នាំទៅលើថ្លៃនៃផលិតផលចាំបាច់ ដូចជា អគ្គិសនី ទឹក ប្រេងឥន្ធនៈ សោហ៊ុយដឹកជញ្ជូន និងចំណាយរដ្ឋបាល ។ ល ។

២៦- គម្រោងថវិកាបស់ក្រសួង-ស្ថាប័ន និងមន្ទីរជំនាញរាជធានី-ខេត្ត ត្រូវតែបញ្ជាក់នូវ មូលហេតុច្បាស់លាស់ ដូចមានចែងខាងលើនេះ ហើយរាល់សំណើបន្ថែមត្រូវតែមានការពន្យល់បញ្ជាក់ភ្ជាប់ មកជាមួយ នូវរាល់កង្វះខាតឥណទានថវិកានៅក្នុងឆ្នាំកំពុងប្រព្រឹត្តទៅ ដែលអាចយកមកពិភាក្សាបានលុះត្រា តែមាននៅ ក្នុងក្របខ័ណ្ឌកម្មវិធីសកម្មភាពនៃឆ្នាំផែនការ ។

២៧- ឥណទានថវិកាដែលបានគិតគូរដោយផ្អែកលើមូលដ្ឋានខាងលើនេះ នឹងមានការប្រែប្រួល អាស្រ័យដោយមានការពង្រីកសកម្មភាពនៃឆ្នាំកំពុងប្រព្រឹត្តទៅ ឬ មានកម្មវិធីសកម្មភាពថ្មី ដែលត្រូវចាប់ផ្តើម អនុវត្តនៅក្នុងឆ្នាំនៃផែនការ ។

២៨- បច្ចេកទេសវិភាគដីទៀត គឺយកចំណាយថវិកាឆ្នាំមុន ដូចជា ចំណាយដំណើរការរដ្ឋបាល សម្រាប់មន្ត្រីរាជការម្នាក់ៗ ទ្រង់ទ្រាយនៃចំណាយ ប្រភពនៃចំណាយ និងអត្ថប្រយោជន៍នៃចំណាយចាំបាច់ មួយចំនួន សម្រាប់ធ្វើជាមូលដ្ឋានគ្រោងគិតសម្រាប់ឆ្នាំផែនការ ។ ជាពិសេស ឥណទានថវិកាចាំបាច់របស់ ក្រសួង- ស្ថាប័ន និងមន្ទីរជំនាញរាជធានី- ខេត្តនីមួយៗ ត្រូវតែបម្រើទៅលើ-

- ទិសដៅ និងគោលបំណងនៃគោលនយោបាយរបស់ក្រសួង- ស្ថាប័ន និងមន្ទីរជំនាញរាជធានី- ខេត្តនីមួយៗ ដែលបានកំណត់នៅក្នុងផែនការយុទ្ធសាស្ត្រថវិកា
- កម្មវិធី និងយុទ្ធសាស្ត្រអាទិភាពដែលបានកំណត់ច្បាស់លាស់ ដើម្បីសម្រេចបាននូវគោលបំណង និង ទិសដៅនៃគោលនយោបាយរបស់ខ្លួន
- ផែនការសកម្មភាព និងរាល់មធ្យោបាយដំណើរការ ដើម្បីអនុវត្តកម្មវិធី និងយុទ្ធសាស្ត្រអាទិភាព
- ការគ្រប់គ្រង ការតាមដាន ការវាយតម្លៃ និងការធ្វើរបាយការណ៍ដើម្បីបង្ហាញពីលទ្ធផលនៃការ អនុវត្តកម្មវិធី និងយុទ្ធសាស្ត្រអាទិភាព ដែលជាមូលដ្ឋានសម្រាប់សម្រេចបានគោលបំណង និង ទិសដៅនៃគោលនយោបាយរបស់ខ្លួន ។


V- សេចក្តីសន្និដ្ឋាន

២៩- ខ្លឹមសារនៃសារាចរណែនាំនេះ បានផ្តល់នូវក្របខ័ណ្ឌគោលនយោបាយម៉ាក្រូសេដ្ឋកិច្ច និង ហិរញ្ញវត្ថុសាធារណៈ ព្រមទាំងគោលការណ៍ និងនីតិវិធីក្នុងការគ្រោងចំណូល និងចំណាយចាំបាច់សម្រាប់ជា មូលដ្ឋាន ដល់ក្រសួង- ស្ថាប័ន និងមន្ទីរជំនាញរាជធានី- ខេត្ត ដើម្បីរៀបចំផែនការសកម្មភាពការងារប្រចាំឆ្នាំ របស់ខ្លួនឱ្យឆ្លើយតបទៅនឹងកម្មវិធី យុទ្ធសាស្ត្រអាទិភាព ព្រមទាំងទិសដៅ និងគោលបំណងនៃគោល- នយោបាយតាមវិស័យ និងតាមផ្នែករៀងៗខ្លួន សំដៅបម្រើឱ្យបានសម្រេចនូវគោលដៅ **ផែនការយុទ្ធសាស្ត្រ អភិវឌ្ឍន៍ជាតិ- បច្ចុប្បន្នកម្ពុជា** ក៏ដូចជាគោលដៅនៃ **យុទ្ធសាស្ត្រចតុកោណ ជំនាក់ការងារ ២ ដើម្បីកំណើន ការងារ សមធម៌ និងប្រសិទ្ធភាព** របស់រាជរដ្ឋាភិបាលប្រកបដោយជោគជ័យគឺ ការរក្សាកំណើន ប្រកបដោយចីរភាពក្នុងរង្វង់ប្រមាណ ៧% និងការកាត់បន្ថយភាពក្រីក្រឱ្យបានជាង ១% ក្នុងមួយឆ្នាំ។ ព្រមទាំងការបន្តរក្សា ឱ្យបាននូវស្ថិរភាពនយោបាយ និងម៉ាក្រូសេដ្ឋកិច្ច ដែលជាមូលដ្ឋានគន្លឹះ និងចាំបាច់បំផុត ក្នុងការឈានទៅ សម្រេចបាននូវគោលដៅចុងក្រោយរបស់រាជរដ្ឋាភិបាលគឺ **ភាពសុខដុមរមនាសង្គម និង សុខុមាលភាពរបស់ប្រជាជន** ។ ដូច្នេះ ដើម្បីឱ្យបាននេះអាចប្រើប្រាស់ប្រកបដោយភាពស័ក្តិសិទ្ធិ និងប្រសិទ្ធភាពខ្ពស់នោះ ទាមទារឱ្យគ្រប់ក្រសួង- ស្ថាប័នទាំងអស់មានទិសដៅ និងគោលបំណងនៃ គោលនយោបាយរបស់ខ្លួនយ៉ាងច្បាស់លាស់ដែលផ្សារភ្ជាប់ទៅនឹង **ផែនការយុទ្ធសាស្ត្រអភិវឌ្ឍន៍ជាតិ- បច្ចុប្បន្នកម្ពុជា** មានកម្មវិធី និងយុទ្ធសាស្ត្រអាទិភាពជាក់លាក់ ព្រមទាំងផែនការសកម្មភាពត្រឹមត្រូវ ក្នុងការ អនុវត្តឆ្ពោះទៅសម្រេចឱ្យបាននូវគោលបំណង និង ទិសដៅនៃគោលនយោបាយរបស់ខ្លួន ។ ទន្ទឹមនឹងនេះ

រាជរដ្ឋាភិបាលនឹងបន្តជំរុញការលើកកម្ពស់អភិបាលកិច្ចល្អ តាមរយៈកម្មវិធីកែទម្រង់ស៊ីជម្រៅលើ គ្រប់វិស័យ ជាពិសេស ការកែទម្រង់ការគ្រប់គ្រងហិរញ្ញវត្ថុសាធារណៈ ការកែទម្រង់រដ្ឋបាលសាធារណៈ ការកែទម្រង់ច្បាប់ និងប្រព័ន្ធយុត្តិធម៌ ការកែទម្រង់កងកម្លាំងប្រដាប់អាវុធ និងការប្រយុទ្ធប្រឆាំងនឹង អំពើពុករលួយ ដើម្បីបង្កើនភាពស័ក្តិសិទ្ធិ និងប្រសិទ្ធភាពនៃការផ្តល់សេវាសាធារណៈជូនប្រជាពលរដ្ឋ ។

៣០- ពេលទទួលសារាចរណែនាំនេះ គ្រប់ក្រសួង-ស្ថាប័ន និងមន្ទីរជំនាញរាជធានី-ខេត្ត ត្រូវ រៀបចំជាបន្ទាន់នូវគម្រោងចំណូល-ចំណាយថវិការបស់ខ្លួន សម្រាប់ការគ្រប់គ្រងឆ្នាំ ២០១១ នៅតាមតារាង គំរូដែលភ្ជាប់មកជាមួយនេះ ហើយផ្ញើមកក្រសួងសេដ្ឋកិច្ច និងហិរញ្ញវត្ថុ (នាយកដ្ឋានថវិកា) ជំនួសពីរបាយការណ៍ យ៉ាងយូរវែងត្រឹមថ្ងៃទី ០៩ ខែ កក្កដា ឆ្នាំ ២០ ១០ ដើម្បីមានពេលវេលាគ្រប់គ្រាន់សម្រាប់ការពិភាក្សាកម្រិត ជំនាញ និងបូកសរុបសម្រាប់ការចរចាចាប់ពីថ្ងៃទី ០៩ ខែ សីហា ឆ្នាំ ២០១០ រហូតដល់ថ្ងៃទី ០៣ ខែ កញ្ញា ឆ្នាំ ២០១០ ។ តួលេខគម្រោង ចំណូល-ចំណាយថវិកាត្រូវសរសេរជាលេខអន្តរជាតិ (1, 2, 3...) ហើយឯកតា ទាបបំផុតគិតត្រឹម ០,1 លាន រៀល ។ ក្នុងការអនុវត្តសារាចរណែនាំនេះ ប្រសិនបើក្រសួង-ស្ថាប័ន និងមន្ទីរ ជំនាញរាជធានី-ខេត្ត មានចំណុច ណាមួយមិនច្បាស់លាស់ខាងផ្នែកបច្ចេកទេស ត្រូវទាក់ទងជាបន្ទាន់ជាមួយ ក្រសួងសេដ្ឋកិច្ច និងហិរញ្ញវត្ថុ (នាយកដ្ឋានថវិកា) ។

ធ្វើនៅភ្នំពេញ ថ្ងៃទី ០៩ ខែ មិថុនា ឆ្នាំ ២០១០



សម្តេចអគ្គមហាសេនាបតីតេជោ ហ៊ុន សែន

កន្លែងទទួល

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា

" ដើម្បីជូនជ្រាប "

- ខុទ្ទកាល័យសម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី
- ទីស្តីការគណៈរដ្ឋមន្ត្រី
- គ្រប់ក្រសួង-ស្ថាប័ន
- គ្រប់អភិបាលរាជធានី-ខេត្ត
- គ្រប់មន្ទីរជំនាញរាជធានី-ខេត្ត

" ដើម្បីប្រមូលការ "

- ឯកសារ កាលប្បវត្តិ